



హరిః ఓం అధాతః పంచాంగ రుద్రాణామ్ ॥

(మంత్రము చివర సూచించబడిన ఆ యా దిక్కులకు
నమస్కరించి అక్షతలు వేయవలయును.)

శ్లో॥ ఓంకారమంత్ర సంయుక్తం నిత్యం ధ్యాయంతి యోగినః ।
కామదం మోక్షదం తస్మై ఓంకారాయ నమోనమః ॥

శ్లో॥ నమస్తే దేవదేవేశ నమస్తే పరమేశ్వర ।
నమస్తే వృషభారూఢ నకారాయ నమోనమః ॥

ఓం నమో భగవతే¹రుద్రాయ ॥ ఓం భూర్భువస్సువః¹ ॥ ఓం
నమ్ ॥ నమస్తే¹ రుద్రమన్యవఉతోత ఇషవే¹నమః ॥ నమస్తే¹ అస్తు
ధన్వనే¹బాహుభ్యా ముతతే¹నమః ॥ యాత ఇషుశ్చివతమా¹శివం
బభూవ¹ తేధనుః । శివాశర¹ వ్యాయా తవతయా¹నో రుద్రమృడయ ॥
ఓం నమో భగవతే¹ రుద్రాయ । ఓం నం । పూర్వాంగ రుద్రాయ
నమః ॥ (తూర్పు దిక్కు)

శ్లో॥ మహాదేవం మహాత్మానం మహాపాతకనాశనం ।
మహాపాపహరం వందే మకారాయ నమోనమః ॥

ఓం భూర్భువస్సువః ॥ ఓం మం ॥ నిధనపతయే నమః ।
 నిధన పతాంతికాయ నమః । ఊర్ధ్వాయ నమః । ఊర్ధ్వలింగాయ
 నమః । హిరణ్యాయ నమః । హిరణ్యలింగాయ నమః । సువర్ణాయ
 నమః । సువర్ణలింగాయ నమః । దివ్యాయ నమః । దివ్యలింగాయ
 నమః । భవాయ నమః । భవలింగాయ నమః । శర్వాయ నమః ।
 శర్వలింగాయ నమః । శివాయ నమః । శివలింగాయ నమః ।
 జ్వలాయ నమః । జ్వల లింగాయ నమః । ఆత్మాయ నమః ।
 ఆత్మలింగాయ నమః । పరమాయ నమః । పరమలింగాయ నమః ।
 ఏతత్సమస్య సూర్యస్య సర్వలింగగ్గ్ శ్లాపయతి పాణిమంత్రం
 పవిత్రమ్ ॥ ఓం నమో భగవతే రుద్రాయ ॥ ఓం మం ॥ దక్షిణాంగ
 రుద్రాయ నమః ॥ (దక్షిణ దిక్కు)

శ్లో॥ శివం శాంతం జగన్నాథం లోకానుగ్రహకారణమ్ ।
 శివమేకం పరం వందే శికారాయ నమోనమః ॥

ఓం భూర్భువస్సువః ॥ ఓం శిం ॥ అష్టైతుమృత్యురమృతం
 అగ్న్ వైవస్వతోన్ అభయంకృతోతు । పర్ణంవనస్ప తేరివాభినశ్శీయ
 తాగ్ం రయిస్సచతాం నశ్శచీపతిః ॥ ఓం నమో భగవతే రుద్రాయ ॥
 ఓం శిం ॥ పశ్చిమాంగ రుద్రాయనమః ॥ (పడమర దిక్కు)

శ్లో॥ వాహనం వృషభో యస్య వాసుకీ కంఠభూషణమ్ ।
వామే శక్తిధరం వందే వకారాయ నమోనమః ॥

ఓం భూర్భువస్సువః ॥ ఓం వాం ॥ ప్రాణానంగ్రంథిరసి
రుద్రో మావిశాంతకః । తేనాన్నేనాప్యాయస్వ । నమోరుద్రాయ విష్ణవే
మృత్యుర్మే పాహి ॥ ఓం నమోభగవతే రుద్రాయ ॥ ఓం వాం ॥
ఉత్తరాంగ రుద్రాయ నమః ॥ (ఉత్తర దిక్కు)

శ్లో॥ యత్రకుత్రస్థితం దేవం సర్వవ్యాపినమీశ్వరం ।
యల్లింగం పూజయేన్నిత్యం యకారాయ నమోనమః ॥

ఓం భూర్భువస్సువః ॥ ఓం యం ॥ యో రుద్రో అగ్నౌ
యో అప్పు య ఓషధీషు యో రుద్రో విశ్వాభువనా వివేశతస్మై
రుద్రాయ నమో అస్తు ॥ ఓం నమోభగవతే రుద్రాయ ॥ ఓం
యం ॥ ఉర్ధ్వాంగ రుద్రాయ నమః ॥

పంచముఖ ధ్యానమ్

ఓం నం ॥ తత్పురుషాయవిద్యుహే । మహాదేవాయ

ధీమహి । తన్నోరుద్రః ప్రచోదయాత్ ॥

శ్లో॥ సంవర్తాగ్ని తటిత్ప్రదీప్త కనక ప్రస్పర్థి తేజోమయం ।
గంభీరధ్వని సామవేదజనకం తామ్రాధరం సుందరమ్ ।

అర్ధేందుద్యుతి లోలపింగళ జటాభారప్రబద్ధోరగం ।
వన్దేసిద్ధసురాసురేంద్రనమితం పూర్వం ముఖం శూలినః ॥

ఓం నమోభగవతే రుద్రాయ ॥ ఓం నం ॥ పూర్వ
ముఖాయ నమః ॥

అఘోరేభ్యోఽథఘోరేభ్యో ఘోరఘోరతరేభ్యః ॥ సర్వే
భ్యస్సర్వ శర్వేభ్యో నమస్తే అస్తు రుద్రరూపేభ్యః ॥

శ్లో॥ కాలాభ్రభ్రమరాంజనద్యుతినిభం వ్యావృత్త పింగేక్షణం ।
కర్ణద్భాసితభోగిమస్తక మణిప్రోద్గీర్ణదంష్ట్రాంకురం ।
సర్పప్రోతకపాలశుక్తిశకల వ్యాకీర్ణ సచ్ఛేఖరం
వన్దేదక్షిణమీశ్వరస్య కుటిల భూభంగరౌద్రంముఖమ్ ॥

ఓం నమోభగవతే రుద్రాయ ॥ ఓం మం ॥ దక్షిణ
ముఖాయ నమః ॥

సద్యోజాతం ప్రపద్యామి సద్యోజాతాయవై నమోనమః ।
భవే భవేనాతి భవే భవస్వమాం । భవోద్భవాయనమః ॥

శ్లో॥ ప్రాతేయాచలమిందుకుందధవళం, గోక్షీరోఘేనప్రభం ।
భస్మాభ్యక్తమనంగ దేహ దహన్, జ్వాలావళీ లోచనమ్ ।
బ్రహ్మన్దాదిమరుద్గణైస్త్తుతిపద్దై రభ్యర్చితంయోగిభిః ।
వన్దేఽహం సకలం కళంకరహితం, స్థానోర్ముఖంపశ్చిమమ్ ॥

ఓం నమోభగవతే రుద్రాయ ॥ ఓం శిం ॥ పశ్చిమ
ముఖాయ నమః ॥

వామదేవాయనమో జ్యేష్ఠాయనమ శ్రేష్ఠాయ నమో
రుద్రాయనమః కాలాయనమః కలవికరణాయ నమో బల
వికరణాయనమో బలాయనమో బలప్రమథనాయనమ
స్సర్వభూతదమనాయ నమో మనోన్మనాయ నమః ॥

శ్లో॥ గౌరంకుంకుమపంకిలం సుతిలకం, వ్యాపాండుగండస్థలం ।
భూవిక్షేపకటాక్షవీక్షణ, లసత్సంసక్త కర్ణోత్పలమ్ ।
స్నిగ్ధం బింబఫలాధరంప్రహసితం, నీలాలకాలంకృతం ।
వన్దేపూర్ణశశాంజ్జమణ్డలనిభం, వక్త్రంహరస్యోత్తరమ్ ॥

ఓం నమోభగవతే రుద్రాయ ॥ ఓం వాం ॥ ఉత్తర
ముఖాయ నమః ॥

ఈశానస్సర్వవిద్యా నామీశ్వర స్సర్వభూతానాం బ్రహ్మధిపతి
ర్బ్రహ్మణోఽధిపతి ర్బ్రహ్మ శివోమే అస్తు సదాశివోమ్ ।

శ్లో॥ వ్యక్తావ్యక్త గుణేతరం పరతరం, షట్త్రింశతత్వాత్మకం ।
తస్మాదుత్తమతత్త్వమక్షరమిదం, ధ్యేయంసదా యోగిభిః ।
ఓంకారాధిసమస్త మస్త్రజనకం, సూక్ష్మాదిసూక్ష్మంపరం ।
శాంతం పంచమమీశ్వరస్యవదనం, ఖంవ్యాప్తి తేజోమయమ్॥

ఓం నమోభగవతే రుద్రాయ ॥ ఓం యం ॥ ఊర్వ

ముఖాయ నమః ॥

(ఈ దిగువ శ్లోకమును చదువుచూ, ఆయా దిక్కులయందు
అక్షతలుంచి నమస్కరించవలెను.)

శ్లో॥ పూర్వోపశుపతిః పాతు । దక్షిణే పాతు శంకరః ।
పశ్చిమే పాతు విశ్వేశీ । నీలకంఠస్తథోత్తరే ।
ఈశాన్యాం పాతుమే శర్వో । ఆగ్నేయాం పార్వతీపతిః ।
నైఋత్యాం పాతు మే రుద్రో । వాయవ్యాం నీలలోహితః ।
ఊర్ధ్వే త్రిలోచనః పాతు । అధరాయాం మహేశ్వరః ।
ఏతాభ్యో దశ దిగ్భ్యస్తు । సర్వతః పాతు శంకరః ॥

(న్యాసపూర్వకం జపహోమార్చనాఽభిషేకవిధిం, వ్యాఖ్యాస్యామః॥)

(మంత్ర భాగముల చివర సూచించబడిన అవయవములను
కుడి చేతితో తాకవలయును.)

యాతే రుద్రశివా తనూ ర ఘోరాఽపాపకాశినీ । తయా
న స్తనువా శస్తమయా గిరిశంతాభి చాకశిష్ఠి ॥ శిఖాయైనమః
(శిఖ) ॥ అస్మిన్మహాత్యర్థవే ఽన్తరిక్షేభవాఅధి । తేషాగ్ం సహస్ర
యోజనేఽవధన్వానితన్మసి ॥ శిరసేనమః (తల) ॥ సహస్రాణి
సహస్రశో యేరుద్రా అధిభూమ్యామ్ । తేషాగ్ం సహస్ర యోజనే
వఽధన్వాని తన్మసి ॥ లలాటాయనమః (నుదురు) ॥ హగ్ంస

పృచిషద్వసురంతరిక్త, సద్ధోతావేదిష దతిధిర్దురోణసత్, నృషద్వర
 సద్భ్రతసద్వ్యమ సదబ్జా గోజా ఋతజా అద్రిజా ఋతం బృహత్॥
 భువోర్మధ్యాయనమః (కనుబొమ్మల మధ్య) ॥ త్ర్యంబకం యజా
 మహే సుగంధిం పుష్టి వర్ధనమ్ । ఉర్వారుక మివబంధ
 నాన్మృత్యోర్ముక్తీయ మామృతాత్ ॥ నేత్రాభ్యాంనమః (కన్నులు) ॥
 నమస్సుత్యాయచ పథ్యాయచ నమః కాట్యాయచ నీప్యాయచ
 నమ స్సూర్యాయచ సరస్వాయచ నమోనాద్యాయచ వైశంతాయచ॥
 కర్ణాభ్యాంనమః (చెవులు) ॥ మానస్తాకేతనయే మాన ఆయుషి
 మానోగోషు మానో అశ్వేషు రీరిషః । వీరాన్మానో రుద్రభామితో
 పథీర్ హవిష్మన్తో నమసావిధేమతే ॥ నాసికాయై నమః (ముక్కు) ॥
 అవతత్యధనుస్త్వగ్ం సహస్రాక్ష శతేషుధే । నిశీర్యశల్యానాం ముఖా
 శివోనస్సుమనాభవ ॥ ముఖాయ నమః (నోరు) ॥ నీలగ్రీవా
 శ్శితికణ్ఠాశ్శర్వా అధః క్షమాచరాః ॥ తేషాగ్ం సహస్రయోజనేఽ
 వృ ధన్వాసి తన్మసి ॥ కంఠాయనమః (కంఠము) ॥ నీలగ్రీవాశ్శితి
 కణ్ఠా దివగ్ం రుద్రా ఉపశ్రితాః । తేషాగ్ం సహస్ర యోజనేఽవ
 ధన్వాసి తన్మసి ॥ ఉపకంఠాయ నమః (కంఠము క్రిందనున్న
 గుంట) ॥ నమస్తే అస్త్వాయు ధాయానా తతాయ ధృష్ణవే ।

ఉ॒భా॒భ్యా॒ము॒తతే॑ న॒మో బా॒హు॒భ్యాం త॒వ ధ॑న్వనే ॥ బా॒హు॒భ్యాం
 నమః (భుజములు) ॥ యా॒తే॒హాతి॑ర్మధు॒ష్టమ హస్తే॑ బ॒భూవ॑తే
 ధనుః । తయా॒ఽస్మాన్ వి॒శ్వత॑స్త్వమ॒ యక్ష్మయా॑ పరిబుభుజ ॥
 ఉపబా॒హు॒భ్యాం నమః (మోచేతులు) ॥ యే॒తి॒ర్థాని॑ ప్ర॒చర॑న్తిస్స
 కావ॑న్తో నిష॒జ్ఞేణః॑ । తేషా॑గ్ం సహస్ర యోజ॒నేఽవధ॑న్వాని
 తన్మసి ॥ హస్తా॒భ్యాం నమః (కుడిచేతితో ఎడమచేతిని తాకవలెను) ॥
 స॒ద్యోజా॒తం ప్ర॑ప॒ద్యామి స॒ద్యోజా॒తాయ॑వై నమో॒నమః॑ ॥ భవే॑భవే
 నాతి॑భవే భవస్వ॒మాం భవో॑ద్భవాయ॒నమః॑ ॥ అంగు॒ష్ఠా॒భ్యాం
 నమః (బొటనవ్రేళ్ళు) ॥ వా॒మదే॒వాయ॑న॒మో జ్యేష్ఠా॑య॒నమః॑
 శ్రేష్ఠా॑య॒నమో రు॒ద్రాయ॑నమః॒ కాలా॑య॒నమః॑ కల॒విక॑రణాయ
 నమో బల॒విక॑రణాయ॒ నమో బలా॑య॒నమో బల॑ప్రమథనాయ॒నమః॑
 స్పర్శ॑భూత దమనాయ॒ నమో మ॒నోన్మ॑నాయ॒నమః॑ । తర్జనీ॒భ్యాం
 నమః (చూపుడు వ్రేళ్ళు) ॥ అ॒ఘోరే॑భ్యాం ధ॒ఘోరే॑భ్యాం ఘో॒రఘో॑ర
 తరే॑భ్యః । స॒ర్వేభ్య॑స్సర్వ శ॒ర్వేభ్యో నమ॑స్ते అస్తు రు॒ద్రరూ॑పేభ్యః ॥
 మధ్య॑మా॒భ్యాం నమః (మధ్యవ్రేళ్ళు) ॥ తత్పు॑రుషాయ విద్మ॒హే
 మహా॑ దే॒వాయ॑ ధీమహి ॥ తన్నో॑రుద్రః ప్ర॒చోద॑యాత్ ॥ అనామి
 కా॒భ్యాం నమః (ఉంగరపువేలు) ॥ ఈశానస్సర్వవిద్యానా మిశ్వర

స్ఫు¹ర్వభూ¹తా¹నా¹ం బ్రహ్మ¹ధి¹పతి¹ ర్బ్రహ్మ¹ణో¹ఽధి¹పతి¹ ర్బ్రహ్మ¹శి¹వో¹మే
 అస్తు సదా¹శి¹వో¹మ్ । కనిష్ఠికా¹భ్యాం నమః (చిటికెనవేలు) ॥ నమో
 వః కిరి¹కే¹భ్యో¹ దే¹వా¹నా¹గ్ం హృ¹ద¹యే¹భ్యో¹ నమో విక్షీ¹ణ¹కే¹భ్యో¹ నమో
 విచి¹న్వ¹త్కే¹భ్యో¹ నమో అని¹ర్హ¹తే¹భ్యో¹ నమో ఆమీ¹వ¹త్కే¹భ్యః ॥
 హృ¹ద¹యా¹య నమః (హృదయము) ॥ నమో గ¹ణే¹భ్యో¹ గ¹ణ¹పతి
 భ్య¹శ్చ¹వో¹ నమో నమో వి¹రూ¹పే¹భ్యో¹ వి¹శ్వ¹రూ¹పే¹భ్య¹శ్చ¹వో¹ నమో
 నమః ॥ పృ¹ష్ఠా¹యనమః (నడుము) ॥ నమస్త¹క్ష¹భ్యో¹ రథ¹కా¹రే¹భ్య¹శ్చ¹వో¹
 నమో నమః కు¹లా¹లే¹భ్యః కర్మా¹రే¹భ్య¹శ్చ¹వో¹ నమో నమః ॥
 కక్షా¹భ్యాంనమః (చంకలు) ॥ నమో హి¹ర¹ణ్య¹బా¹హ¹వే సే¹నా¹న్యే
 ద్వి¹శాం చ ప¹త¹యే¹ నమో నమో వృ¹క్షే¹భ్యో¹ హ¹రి¹కే¹శే¹భ్యః ప¹శూ¹నాం
 ప¹త¹యే¹ నమో నమః ॥ పా¹ర్శ్వా¹భ్యాంనమః (శరీరమున కిరువైపు
 లను తా¹క¹వ¹లె¹ను) ॥ వి¹జ్యం¹ధ¹నుః క¹ప¹ర్ది¹నో¹ వి¹శ¹ల్కో¹ బా¹ణ¹వా¹గ్ం
 ఉ¹త । అ¹నే¹శ¹న్తు¹ స్యే¹ష¹వ ఆ¹భు¹ర¹స్య ని¹ష¹ఙ్గ¹థిః ॥ జ¹ఠ¹రా¹య నమః
 (కడుపు) ॥ హి¹ర¹ణ్య¹గ¹ర్భ స్స¹మ¹వ¹ర్త¹తా¹గ్రి భూ¹త¹స్య¹జా¹తః ప¹తి¹రే¹క
 ఆ¹సీ¹త్ । స¹దా¹ధార పృ¹థి¹వీం ద్యా ము తే¹మాం, క¹స్మి¹దే¹వా¹య
 హ్వా¹వి¹షా వి¹ధే¹మ ॥ నా¹భ్యై¹నమః (బొడ్డు) ॥ మీ¹థు¹ష్ఠ¹మ శి¹వ¹త¹మ
 శి¹వో న స్సు¹మ¹నా¹భవ । ప¹ర¹మే¹వృ¹క్ష ఆ¹యు¹ధం ని¹ధా¹య కృ¹త్తిం

వసాన ఆచరపినాకం బిభ్రదాగహా ॥ కట్యైనమః (మొల) ॥ యే
 భూతానా మధిపతయో విశిఖాసః కపర్దినః । తేషాగ్ం సహస్ర
 యోజనే ౭ వధన్వాని తన్మసి ॥ గుహ్యాయనమః (మర్మావయము) ॥
 యే అన్నేషు వివిధ్యన్తి పాత్రేషు పిబత్ జనాన్ । తేషాగ్ం
 సహస్రయోజనే ౭ వ ధన్వాని తన్మసి ॥ అండాభ్యాంనమః
 (బీజములు) ॥ సశిరా జాతవేదాః అక్షరం పరమంపదమ్ ।
 వేదానాగ్ం శిర ఉత్తమమ్ । జాతవేదసే శిరసి మాతా । బ్రహ్మ
 భూర్భువస్సువరోమ్ । అపానాయనమః (గుదస్థానము) ॥ మానో
 మహాన్త ముత మానో అర్భకం । మాన ఉక్షన్త ముతమాన
 ఉక్తితమ్ । మానోవధీః పితరం మోత మాతరం, ప్రియా మానస్తనువో
 రుద్రరీరిషః ॥ ఊరూభ్యాం నమః (తొడలు) ॥ ఏషతే రుద్రభాగస్తం
 జుషస్వ తే నావసేన పరో మూజవతో ౭ తీహ్య వతత ధన్వా
 పినాకహస్తః కృత్తివాసాః ॥ జానుభ్యాంనమః (మోకాళ్ళు) ॥ సగ్ం
 సృష్టజిత్రేమపా బాహు శర్ధ్యార్ధధన్వా ప్రతిహితాభిరస్తా ।
 బృహస్పతే పరిధీ యారథేన రక్షో హమిత్రాగ్ం, అపబాధమానః ॥
 జంఘాభ్యాం నమః (పిక్కలు) ॥ విశ్వంభూతం భువనం చిత్రం

బహుధా జాతం జాయమానం చ యత్ । సర్వో హ్యేషరుద్రస్తస్మై
 రుద్రాయ నమో అస్తు ॥ గుల్ఫాభ్యాన్నమః (చీలమండలు) ॥
 యేపథాం పథిరక్షయ ఐలబృదాయవ్యధః । తేషాగ్ం సహస్ర
 యోజనే ఓ వ ధన్వాని తన్మసి ॥ పాదాభ్యాంనమః (పాదములు) ॥
 అధ్యవోచ దధివక్తా ప్రథమో దైవ్యోభిషక్ । అహీగ్శ్చ సర్వా
 స్తంభయన్ధిర్వాశ్చ యాతుధాన్యః ॥ కవచాయ నమః (తల నుండి
 పాదము వరకు) ॥ నమో బిల్మినేచ కవచినేచ నమః శ్శ్రుతాయచ
 శ్శ్రుతసేనాయచ ॥ ఉపకవచాయనమః (పాదము నుండి తల
 వరకు) ॥ నమో అస్తు నీలగ్రీవాయ సహస్రాక్షాయ మీధుషే ।
 అథో యే అస్యసత్వానోఽహం తేభ్యో ఓ కరం నమః ॥ తృతీయ
 నేత్రాయ నమః (నుదురు మధ్య) ॥ ప్రముంచ ధన్వనస్త్వ
 ముభయోరార్చియోర్జ్యామ్ । యాశ్చతే హస్త ఇషవః పరా తా
 భగవో వప ॥ అస్త్రాయ ఫట్ ॥ (కుడి చేతిని తలచుట్టూ త్రిప్పి
 ఎడమచేతిని తాక వలెను.)

య ఏతావంతశ్చ భూయాగ్ం సశ్చదిశో రుద్రా వితస్థిరే ।
 తేషాగ్ం సహస్రయోజనే, ఓ వ ధన్వాని తన్మసి ॥ ఇతి దిగ్బంధః
 (రెండు చూపుడు వ్రేళ్ళనూ ఒకదానితో నొకటి గొలుసువలె తగల్పు

వలెను) ॥ ఓం నమో భగవత్తే రుద్రాయ । ఇతి నమస్కారం

న్యసేత్ ॥ (నమస్కారము చేయవలెను.)

ఓం ఓం మూర్ధ్నేనమః (మాడు) । ఓం నం నాసికాయైనమః
(ముక్కు) । ఓం మోం లలాటాయనమః (నుదురు) । ఓం భం
ముఖాయనమః (నోరు) । ఓం గం కంఠాయనమః (కంఠము) ।
ఓం వం హృదయాయనమః (హృదయము) । ఓం తేం దక్షిణ
హస్తాయ నమః (కుడిచేయి) । ఓం రుం వామహస్తాయ నమః
(ఎడమ చేయి) । ఓం ద్రాం నాభ్యైనమః (బొడ్డు) । ఓం యం
పాదాభ్యాం నమః । సద్యోజాతం ప్రపద్యామి సద్యోజాతాయవై
నమో నమః । భవే భవే నాతిభవే భవస్త్వమాం । భవోద్భవాయ
నమః ॥ పాదాభ్యాంనమః ॥ వామదేవాయ నమో జ్యేష్ఠాయ
నమశ్రేష్ఠాయ నమో రుద్రాయనమః కాలాయనమః కలవికర
ణాయ నమో బలవికరణాయ నమో బలాయ నమో బలప్రమథ
నాయ నమ స్సర్వభూతదమనాయ నమో మనోన్మనాయనమః॥
ఊరుమధ్యమాభ్యాం నమః ॥ అఘోరేభ్యోఽథఘోరేభ్యో ఘోర
ఘోరతరేభ్యః । సర్వేభ్య స్సర్వశర్వేభ్యో నమస్తే అస్తు రుద్ర
రూపేభ్యః । హృదయాయనమః । తత్పురుషాయ విద్మహే
మహాదేవాయ ధీమహి । తన్నో రుద్రః ప్రచోదయాత్ ॥ ముఖాయ

నమః॥ ఈశానస్సర్వవిద్యా నామీశ్వర స్సర్వభూతానాం బ్రహ్మధిపతి
 బ్రహ్మణోఽధిపతి బ్రహ్మశివోమే అస్తు సదాశివోమ్ ॥ మూర్ధ్న
 నమః ॥

అస్య శ్రీహంసగాయత్రీ మహామంత్రస్య ఆత్మాఋషిః ।
 పరమాత్మా దేవతా । అవ్యక్తగాయత్రీ ఛందః । హంసగాయత్రీ
 ప్రసాద సిద్ధ్యర్థే హంస గాయత్రీజపే వినియోగః ॥ హం సాం
 అంగుష్ఠాభ్యాం నమః । హం సీం తర్జనీభ్యాం నమః । హం సూం
 మధ్యమాభ్యాం నమః । హం సైం అనామికాభ్యాం నమః ।
 హం సౌం కనిష్ఠికాభ్యాం నమః । హం సః కరతల కరపృష్ఠాభ్యాం
 నమః । హం సాం హృదయాయ నమః । హం సీం శిరసే
 స్వాహా । హం సూం శిఖాయై వషట్ । హం సైం కవచాయ
 హుం । హం సౌం నేత్రత్రయాయ వౌషట్ । హం సః అస్త్రాయ
 ఫట్ । భూర్భువస్సువరో మితిదిగ్బంధంః ॥ ధ్యానమ్ ॥

శ్లో॥ గమాగమస్థం గగనాదిశూన్యం
 చిద్రూపదీపం, తిమిరాపహారమ్ ।
 పశ్యామి తే, సర్వజనాన్తరస్థం
 నమామి హంసం పరమాత్మరూపమ్ ॥

దేహో దేవాలయః ప్రోక్తో జీవో దేవ స్సనాతనః ।
 త్యజే దఙ్గాననిర్మల్యం, సోఽహంభావేన పూజయేత్ ॥

హంస హంసః పరమహంస స్సోఽహం హంసస్సోఽహం హంసః
హంసః ॥ హంస హంసాయ విద్యహే పరమహంసాయ ధీమహి
తన్నోహంసః ప్రచోదయాత్ ॥ (ఈ మంత్రమును మూడు పర్యాయ
ములు చదువవలెను.)

హంస హంసేతి యో బ్రూయా ధ్వంసోనామ సదాశివః ।
ఏవం న్యాసవిధింకృత్వా తతస్సంపుట మారభేత్ ॥

సంపుటీకరణమ్

ఇన్ద్రాదీన్ దిక్షువిన్యస్య ॥ ఓం భూర్భువస్సువః ॥ ఓం
ఓం త్రాతారమిన్ద్ర మవితారమిన్ద్రగ్ం, హవేహవే సుహవగ్ం
శూరమిన్ద్రమ్ । హువేనుశక్రం పురుహూతమిన్ద్రగ్గ్ం, స్వస్తి
మఘవాధాత్విన్ద్రః ॥ ఓం నమో భగవతే రుద్రాయ ॥ ఓం ఓం
పూర్వదిగ్భాగే ఇన్ద్రాయనమః ॥

ఓం భూర్భువస్సువః ॥ ఓం నం ॥ త్వన్నోఅగ్నే వరుణస్య
విద్వాన్, దేవస్య హేడోఽవయాసిసీష్ఠాః । యజిష్ఠో వహ్ని తమ
శ్శోశుచాన్, విశ్వాద్యేషాగ్ం సిప్రముముద్ధ్యస్మత్ ॥ ఓం నమో భగవతే
రుద్రాయ ॥ ఓం నం ॥ అగ్నేయదిగ్భాగే అగ్నయేనమః ॥

ఓం భూర్భువస్సువః ॥ ఓం మోం । సుగం నః పంథా
మభయంకృణోతు । యస్మిన్నక్షత్రే యమ ఏతిరాజా, యస్మిన్నేన
మభ్యషించంత దేవాః, తదస్య చిత్రగ్ం హవిషా యజామ, ॥
ఓం నమో భగవతే రుద్రాయ, ॥ ఓం మోం ॥ దక్షిణదిగ్భాగే
యమాయ నమః ॥ 3

ఓం భూర్భువస్సువః ॥ ఓం భం ॥ అసున్వం తమ యజమాన్,
మిచ్ఛస్తేనస్యేత్యాం తస్మరస్యాన్వేషి, అన్యమస్మ దిచ్ఛసాత ఇత్యా
నమోదేవి నిర్మతే తుభ్యమస్తు ॥ ఓం నమో భగవతే రుద్రాయ ॥
ఓం భం ॥ నిర్మతిదిగ్భాగే నిర్మతయే నమః ॥ ౪

ఓం భూర్భువస్సువః ॥ ఓం గం ॥ తత్త్వాయామి బ్రహ్మణా
వందమానస్త దాశాస్తే యజమాన్ హవిర్భిః ॥ అహేడమాన్
వరుణేహ బోధ్యురుశగ్ంస మాన్, ఆయుః ప్రమోషిః ॥ ఓం
నమో భగవతే రుద్రాయ ॥ ఓం గం ॥ పశ్చిమదిగ్భాగే వరుణాయ
నమః ॥ ౫

ఓం భూర్భువస్సువః ॥ ఓం వం ॥ ఆనోనియు ద్భిశ్శతి
నీభిర ధ్వరగ్ం, సహస్రణీభి రుపయాహి యజ్ఞమ్ । వాయోఆస్మిన్
హవిషి మాదయస్వ యూయంపాత స్వస్తిభిస్సదానః ॥ ఓం నమో

భగవతే రుద్రాయ ॥ ఓం వం ॥ వాయువ్యదిగ్భాగే వాయవీ
నమః ॥ ౬.

ఓం భూర్భువస్సువః ॥ ఓం తేం ॥ వయగ్ం సోమ
వ్రతేతవ । మనస్తనూషు భిభ్రతః । ప్రజావంతో అశీమహి । ఇన్ద్రాణి
దేవీ సుభగాసుపత్నీ ॥ ఓం నమో భగవతే రుద్రాయ ॥ ఓం తేం ॥
ఉత్తరదిగ్భాగే కుబేరాయ నమః ॥ ౭.

ఓం భూర్భువస్సువః ॥ ఓం రుం ॥ తమీశానం జగత
స్తస్థుషస్పతిమ్ । ధియంజిన్వమవసే హూమ హేవయమ్ । పూషానో
యథావేద సామసద్వృధే రక్షితాపాయుర దభ్యస్త్యస్తయే । ఓం
నమో భగవతే రుద్రాయ ॥ ఓం రుం । ఈశాన్యదిగ్భాగే ఈశానాయ
నమః ॥ ౮.

ఓం భూర్భువస్సువః ॥ ఓం ద్రాం ॥ అస్మై రుద్రామేహన్తా
పర్వతా సో, వృత్ర హత్యే భరహూతౌ సజ్జాషాః ॥ యశ్శం సతే
స్తువతేధాయ, వజ్ర ఇన్ద్ర జ్యేష్ఠా, అస్మాం అవన్తుదేవాః ॥ ఓం
నమో భగవతే రుద్రాయ ॥ ఓం ద్రాం ॥ ఉర్ధ్వదిగ్భాగే ఆకాశాయ
నమః ॥ ౯.

ఓం భూర్భువస్సువః ॥ ఓం యం ॥ స్యోనాపృథివి భవాన్మక్షరా

నివేశనీ । యచ్చా నశ్శర్మసప్రథాః ॥ ఓం నమో భగవతే రుద్రాయ ॥
ఓం యం ॥ అధోదిగ్భాగే పృథివ్యై నమః ॥ ౧౦.

దశాంగ రౌద్రీకరణమ్

ఓం భూర్భువస్సువః ॥ ఓం ఓం ॥ ఓం నమశ్శమ్భవే చ
మయో భవే చ నమ శ్శక్తరాయ చ మయస్కరాయ చ
నమశ్శివాయ చ శివతరాయ చ ॥ త్రాతార మిన్ద్ర మవితార
మిన్ద్రగ్ం హవే హవే సుహవగ్ం శూర మిన్ద్రమ్ । హువేను శక్రం
పురుహూత మిన్ద్రగ్ం స్వస్తి నోమఘ వా ధాత్వింద్రః ॥ ఓం
నమశ్శంభవే చ..... శివతరాయ చ ॥ ఓం ఓం లలాట
స్థానే ఇన్ద్రాయనమః ॥ (నుదురు)

ఓం భూర్భువస్సువః ॥ ఓం నం ॥ ఓం నమశ్శమ్భవే చ
మయో భవే చ నమ శ్శక్తరాయ చ మయస్కరాయ చ
నమశ్శివాయ చ శివతరాయ చ ॥ త్వన్నో అగ్నే వరుణస్య
విద్వాన్దేవస్య హేడోఽవయాసిసీష్ఠాః । యజిష్ఠో వహ్ని
తమశ్శోశుచానో, విశ్వాద్వేషాగ్ంసి ప్రముముగ్ధ్యస్మత్ । ఓం
నమశ్శమ్భవే చ..... శివతరాయ చ ॥ ఓం నం॥ నేత్రస్థానే
అగ్నయే నమః ॥ (కన్నులు)

ఓం భూర్భువస్సువః ॥ ఓం మోం ॥ ఓం నమశ్శమ్భవే
 చ మయో భవే చ నమ శ్శక్తిరాయ చ మయస్కరాయ చ
 నమశ్శివాయ చ శివతరాయ చ ॥ సుగన్తః పంథా మభయం
 కృణోతు । యస్మిన్నక్షత్రే యమ ఏతి రాజా । యస్మిన్నే నమభ్య
 షించంతదేవాః । తదస్య చిత్రగం హవిషా యజామ ఓం
 నమశ్శమ్భవే చ..... శివతరాయ చ ॥ ఓం మోం ॥ కర్ణస్థానే
 యమాయ నమః ॥ (చెవులు)

ఓం భూర్భువస్సువః ॥ ఓం భం ॥ ఓం నమశ్శమ్భవే చ
 మయో భవే చ నమ శ్శక్తిరాయ చ మయస్కరాయ చ
 నమశ్శివాయ చ శివతరాయ చ ॥ ఓం అసున్వంతమయజమాన్
 మిచ్ఛస్తేన స్యేత్యాం, తస్కరస్యాన్వేషి । అన్యమస్మదిచ్ఛసాత్ర
 ఇత్యానమోదేవి నిర్మతే తుభ్యమస్తు ॥ ఓం నమశ్శమ్భవే చ.....
 శివతరాయ చ ॥ ఓం భం ॥ ముఖస్థానే నిర్మతయే నమః ॥ (నోరు)

ఓం భూర్భువస్సువః ॥ ఓం గం ॥ ఓం నమశ్శమ్భవే చ
 మయో భవే చ నమ శ్శక్తిరాయ చ మయస్కరాయ చ
 నమశ్శివాయ చ శివతరాయ చ ॥ తత్త్వాయామి బ్రహ్మణా,
 వందమాన్ స్తదాశాస్తే, యజమాన్ హవిర్భిః, ॥ అహేడమాన్

వరుణేహ బౌధ్యరుశగ్ం సమాన ఆయుః ప్రమోషిః ॥ ఓం
నమశ్శమ్భవే చ..... శివతరాయ చ ॥ ఓం గం ॥ బాహుస్థానే
వరుణాయ నమః ॥ (భుజములు)

ఓం భూర్భువస్సువః ॥ ఓం వం ॥ ఓం నమశ్శమ్భవే చ
మయో భవే చ నమ శ్శక్తరాయ చ మయస్కరాయ చ
నమశ్శివాయ చ శివతరాయ చ ॥ ఆనోనియుద్భిశ్శతినీభిరధ్వరగ్ం
సహస్రణీభిరు పయాహి యజ్ఞం । వాయోఅస్మిన్ హవిషమాదయస్స
యూయం పాతస్వస్తిభిస్సదానః ॥ ఓం నమశ్శమ్భవే చ
శివతరాయ చ ॥ ఓం వం ॥ నాసికాస్థానే వాయవే నమః ॥ (ముక్కు)

ఓం భూర్భువస్సువః ॥ ఓం తేం ॥ ఓం నమశ్శమ్భవే చ
మయో భవే చ నమ శ్శక్తరాయ చ మయస్కరాయ చ
నమశ్శివాయ చ శివతరాయ చ ॥ వయగ్ం సోమ వ్రతేతవ్ర ।
మనస్తనూషు భిభ్రతః । ప్రజావంతో అశిమహి । ఇంద్రాణీదేవి
సుభగాసుపత్నీ ॥ ఓం నమశ్శమ్భవే చ శివతరాయ చ ॥
ఓం తేం ॥ జఠరస్థానే కుబేరాయనమః ॥ (కడుపు)

ఓం భూర్భువస్సువః ॥ ఓం రుం ॥ ఓం నమశ్శమ్భవే చ
మయో భవే చ నమ శ్శక్తరాయ చ మయస్కరాయ చ

నమశ్శివాయ చ శివతరాయ చ ॥ తమీశానం జగతస్తస్థపస్పత్తిం
 ధియంజిన్వ మవసే హూమ హేవయమ్ । పూషానో యథావేద
 సామసద్వధే రక్తితా పాయురదబ్ధస్వస్తయే ॥ ఓం నమశ్శమ్భవే
 చ..... శివతరాయ చ ॥ ఓం రుం ॥ నాభిస్థానే ఈశానాయ
 నమః ॥ (బొడ్డు)

ఓం భూర్భువస్సువః ॥ ఓం ద్రాం ॥ ఓం నమశ్శమ్భవే చ
 మయో భవే చ నమ శ్శమ్భరాయ చ మయస్కరాయ చ
 నమశ్శివాయ చ శివతరాయ చ ॥ అస్మే రుద్రా మిహన్తా
 పర్వతాసావృత్రహత్యే భరహుతోసజ్జోషాః । యశ్శం సతేస్తువతే
 ధాయ వజ్ర ఇంద్రజ్యేష్ఠా అస్మాం అవంతుదేవాః ॥ ఓం నమశ్శమ్భవే
 చ..... శివతరాయ చ ॥ ఓం ద్రాం ॥ మూర్ధ్నిస్థానే ఆకాశాయ
 నమః ॥ (మాడు)

ఓం భూర్భువస్సువః ॥ ఓం యం ॥ ఓం నమశ్శమ్భవే చ
 మయో భవే చ నమ శ్శమ్భరాయ చ మయస్కరాయ చ
 నమశ్శివాయ చ శివతరాయ చ ॥ ఓం స్యానాపృథివి
 భవాన్మక్షరానివేశనీ । యచ్ఛానశ్శర్మసప్రథాః ॥ ఓం నమశ్శమ్భవే
 చ..... శివతరాయ చ ॥ ఓం యం ॥ పాదస్థానే పృథివ్యై నమః ॥

షోడశాంగ రోద్రీకరణమ్

ఓం భూర్భువస్సువః ॥ ఓం నమశ్శమ్భవే చ మయో భవే
 చ నమశ్శక్త్యాయ చ మయస్కాయ చ నమశ్శివాయచ
 శివతరాయ చ ॥ ఓం అం ॥ విభూరసి ప్రవాహణో రోద్రేణా నీకేన
 పాహిమాం గ్నే పిప్రహిమామా మాహిగ్ంసీః ॥ ఓం నమో భగవతే
 రుద్రాయ । ఓం అం శిఖాయై నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
 చ నమశ్శక్త్యాయ చ మయస్కాయ చ నమశ్శివాయచ
 శివతరాయ చ ॥ ఓం ఆం ॥ వహ్నిరసి హవ్యవాహ్నో రోద్రేణా
 నీకేన పాహిమాం గ్నే పిప్రహిమామా మాహిగ్ంసీః ॥ ఓం నమో
 భగవతే రుద్రాయ । ఓం ఆం శిరసే నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
 చ నమశ్శక్త్యాయ చ మయస్కాయ చ నమశ్శివాయచ
 శివతరాయ చ ॥ ఓం ఇం ॥ శ్వాత్రోసి ప్రచేతా రోద్రేణా నీకేన
 పాహిమాం గ్నే పిప్రహిమామా మాహిగ్ంసీః ॥ ఓం నమో భగవతే
 రుద్రాయ । ఓం ఇం మూర్ధ్నే నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
 చ నమశ్శక్తరాయ చ మయస్కరాయ చ నమశ్శివాయచ
 శివతరాయ చ ॥ ఓం ఈం ॥ తుథోసివిశ్వవేదా రోద్రేణా నీకేన
 పాహిమాం గ్నే పిపృహిమామా మాహిగంసీః ॥ ఓం నమో భగవతే
 రుద్రాయ । ఓం ఈం లలాటాయ నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
 చ నమశ్శక్తరాయ చ మయస్కరాయ చ నమశ్శివాయచ
 శివతరాయ చ ॥ ఓం ఉం ॥ ఉశిగసికవీ రోద్రేణా నీకేన పాహిమాం
 గ్నే పిపృహిమామా మాహిగంసీః ॥ ఓం నమో భగవతే రుద్రాయ ।
 ఓం ఉం నేత్రాభ్యాం నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
 చ నమశ్శక్తరాయ చ మయస్కరాయ చ నమశ్శివాయచ
 శివతరాయ చ ॥ ఓం ఊం ॥ అంఘారిరసి బంభారీ రోద్రేణా
 నీకేన పాహిమాం గ్నే పిపృహిమామా మాహిగంసీః ॥ ఓం నమో
 భగవతే రుద్రాయ । ఓం ఊం కర్ణాభ్యాం నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే

చ నమశ్శక్త్యారాయ చ మయస్కారాయ చ నమశ్శివాయచ
శివతరాయ చ ॥ ఓం ఋం ॥ అవస్యర సిదువస్వాన్ రోద్రేణానీకేన
పాహిమాఽగ్నే పిపృహిమామా మాహిగ్ంసీః ॥ ఓం నమో భగవతే
రుద్రాయ । ఓం ఋం ముఖాయ నమః ॥

ఓం భూర్భువస్సువః ॥ ఓం నమశ్శక్త్యవే చ మయో భవే
చ నమశ్శక్త్యారాయ చ మయస్కారాయ చ నమశ్శివాయచ
శివతరాయ చ ॥ ఓం ఋం ॥ శుంధ్యారసి మార్జాలీయో
రోద్రేణానీకేన పాహిమాఽగ్నే పిపృహిమామా మాహిగ్ంసీః ॥ ఓం
నమో భగవతే రుద్రాయ । ఓం ఋం కంఠాయ నమః ॥

ఓం భూర్భువస్సువః ॥ ఓం నమశ్శక్త్యవే చ మయో భవే
చ నమశ్శక్త్యారాయ చ మయస్కారాయ చ నమశ్శివాయచ
శివతరాయ చ ॥ ఓం ఇం ॥ సంప్రదాసి కృశానూ రోద్రేణానీకేన
పాహిమాఽగ్నే పిపృహిమామా మాహిగ్ంసీః ॥ ఓం నమో భగవతే
రుద్రాయ । ఓం ఇం బాహుభ్యాం నమః ॥

ఓం భూర్భువస్సువః ॥ ఓం నమశ్శక్త్యవే చ మయో భవే
చ నమశ్శక్త్యారాయ చ మయస్కారాయ చ నమశ్శివాయచ

శివతరాయ చ ॥ ఓం ఇం ॥ పరిషద్యోసి పవమానో రౌద్రేణానీకేన
పాహిమాఽగ్నే పిపృహిమామా మాహిగంసీః ॥ ఓం నమో భగవతే
రుద్రాయ । ఓం ఇం హృదయాయ నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
చ నమశ్శక్తరాయ చ మయస్కరాయ చ నమశ్శివాయచ
శివతరాయ చ ॥ ఓం ఏం ॥ ప్రతక్వాఽసినభస్వాన్ రౌద్రేణానీకేన
పాహిమాఽగ్నే పిపృహిమామా మాహిగంసీః ॥ ఓం నమో భగవతే
రుద్రాయ । ఓం ఏం నాభ్యై నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
చ నమశ్శక్తరాయ చ మయస్కరాయ చ నమశ్శివాయచ
శివతరాయ చ ॥ ఓం ఐం ॥ అసంమృష్టాసి హవ్యసూదో రౌద్రేణా
నీకేన పాహిమాఽగ్నే పిపృహిమామా మాహిగంసీః ॥ ఓం నమో
భగవతే రుద్రాయ । ఓం ఐం కట్యై నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
చ నమశ్శక్తరాయ చ మయస్కరాయ చ నమశ్శివాయచ
శివతరాయ చ ॥ ఓం ఓం ॥ ఋతధామాసి సువర్ణ్యాతీ రౌద్రేణా

నీకేన పాహిమాఽగ్నే పిపృహిమామా మాహిగ్ంసీః ॥ ఓం నమో
భగవతే రుద్రాయ । ఓం ఓం ఊరూభ్యాం నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
చ నమశ్శక్త్యాయ చ మయస్కరాయ చ నమశ్శివాయచ
శివతరాయ చ ॥ ఓం ఔం ॥ బ్రహ్మజ్యోతిరసి నువర్తమా రోద్రేణా
నీకేన పాహిమాఽగ్నే పిపృహిమామా మాహిగ్ంసీః ॥ ఓం నమో
భగవతే రుద్రాయ । ఓం ఔం జానూభ్యాం నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
చ నమశ్శక్త్యాయ చ మయస్కరాయ చ నమశ్శివాయచ
శివతరాయ చ ॥ ఓం అరీ ॥ అజోఽగ్నే కపాద్ రోద్రేణా నీకేన
పాహిమాఽగ్నే పిపృహిమామా మాహిగ్ంసీః ॥ ఓం నమో భగవతే
రుద్రాయ । ఓం అం జంఘాభ్యాం నమః ॥

ఓం భూర్భువస్సువః ॥ ఓం నమశ్శమ్భవే చ మయో భవే
చ నమశ్శక్త్యాయ చ మయస్కరాయ చ నమశ్శివాయచ
శివతరాయ చ ॥ ఓం అః ॥ అహిరసిబుద్ధియో రోద్రేణా నీకేన
పాహిమాఽగ్నే పిపృహిమామా మాహిగ్ంసీః ॥ ఓం నమో భగవతే
రుద్రాయ । ఓం అః పాదాభ్యాం నమః ॥

త్వగస్థిగతై స్సర్వపాపైః ప్రముచ్యతే, సర్వభూతేష్వపరాజితా
భవతి. తతో భూత, ప్రేత, పిశాచ, (బద్ధ) బ్రహ్మరాక్షస, యక్ష,
యమదూత, శాకినీ, థాకినీ, సర్ప, శ్వాపద, తస్కర, జ్వరాద్యుపద్రవ
జోపఘాతాస్సర్వే జ్వలంతం పశ్యంతు, యజమానగ్ం రక్షంతు,
మాం రక్షంతు (సర్వే జనాన్ రక్షంతు)॥

ఆత్మరక్ష

మనో జ్యోతి ర్జ్ఞప్తా మాజ్యం విచ్ఛిన్నం యజ్ఞగ్ం సమిమం
దధాతు । బృహస్పతి స్తనుతా మిమంనో, విశ్వేదేవా ఇహ మాదయం
తామ్ ॥ గుహ్యాయ నమః ॥

అబోధ్యగ్ని స్సమిధా జనానాం, ప్రతిధేను మివాయతీ,
ముషాసమ్ । యహ్వోఇవ ప్రవయాముజ్జహానాః । ప్రభానవస్సిప్రతే
నాకమచ్ఛ । నాభ్యై నమః ॥

అగ్నిర్మూర్ధాదివః కకుత్స్థతః పృథివ్యాఅయం । అపాగ్ం
రేతాగ్ంసి జిన్వతి । హృదయాయ నమః ॥

మూర్ధానం దివో అరతిం, పృథివ్యా వైశ్వానర మృతాయ,
జాతమగ్నిం । కవిగ్ం సమ్రాజమతిథిం జనానా, మాసన్నా పాత్రం
జనయంతదేవాః ॥ కంఠాయ నమః ॥

మర్మాణితేవర్మభి శ్చాదయామి, సోమస్తావరాజాః, మృతే
నాభివస్తామ్, ఉరోర్వరీయో వరివస్తే అస్తు, జయంతం త్వా
మనుమదంతు దేవాః, ముఖాయ నమః ॥

జాతవేదాయదివా పావకోసే, వైశ్వానరో యదివా వైద్యుతోసే,
శంప్రజాభ్యో యజమానాయ లోకమ్, ఊర్జం పుష్టిం దధదభ్యావ
వృత్స్వ, శిరోసే నమః ॥

బ్రహ్మాత్మన్వద సృజత, తదకామయత, సమాత్మనాపద్యే
యేతి, ఆత్మన్నాత్మ నిత్యామంత్రయత, తస్మైదశమగ్ంహూతః
ప్రత్యశృణోత్, సదశహూతోభవత్, దశహూతో హవైనామైషః,
తంవా ఏతం దశహూతగ్ం సంతం, దశహూతేత్యాచక్షతే పరోక్షేణ,
పరోక్షప్రియా ఇవహిదేవాః, ॥

ఆత్మన్నాత్మ నిత్యామంత్రయత, తస్మైసప్తమగ్ంహూతః
ప్రత్యశృణోత్, ససప్తహూతోభవత్, సప్తహూతో హవైనామైషః,
తంవా ఏతగ్ం సప్తహూతగ్ం సంతం, సప్తహూతే త్యాచక్షతే పరోక్షేణ,
పరోక్షప్రియా ఇవహిదేవాః, ఆత్మన్నాత్మ నిత్యామంత్రయత, తస్మై
షష్ఠగ్ం హూతః ప్రత్యశృణోత్, సషడ్హూతోభవత్ ॥

షడ్భూతోహవైనామైషః । తంవా ఏతగ్ం షడ్భూతగ్ం సంతం
 షడ్భూతేత్యాచక్షతే పరోక్షేణ । పరోక్షప్రియా ఇవహిదేవాః ॥ ఆత్మన్నాత్మ
 న్నిత్యామంత్రయత । తస్మై పంచమగ్ం హూతః ప్రత్యశృణోత్
 సపంచహూతోఽభవత్ । పంచహూతో హవైనామైషః । తంవా ఏతం
 పంచహూతగ్ం సంతం । పంచహూతేత్యాచక్షతే పరోక్షేణ ॥ 3

పరోక్షప్రియా ఇవహిదేవాః । ఆత్మన్నాత్మ న్నిత్యామంత్రయత
 తస్మై చతుర్థగ్ం హూతః ప్రత్యశృణోత్ । సచతుర్హూతోఽభవత్ ॥
 చతుర్హూతో హవైనామైషః । తంవా ఏతం చతుర్ హూతగ్ం
 సంతం । చతుర్హూతేత్యాచక్షతే పరోక్షేణ । పరోక్షప్రియా ఇవహి
 దేవాః తమ బ్రవీత్ త్వంవై మేనెదిష్ఠగ్ం హూతః ప్రత్యశ్రౌషిః
 త్వయైనానాఖ్యాతార ఇతి । తస్మాన్నుహ్నాగ్శ్చతుర్ హూతార ఇత్యా
 చక్షతే । తస్మాచ్ఛ్రుషుః పుత్రాణాగ్ం హృద్యతమః । నేదిష్ఠాహృద్య
 తమః । నేదిష్ఠా బ్రహ్మణోభవతి । యఏవం వేద ॥ 4

శివసంకల్పాః

యేనేదంభూతం భువనం భవిష్య త్పరిగృహీత మమృతేన
 సర్వం । యేన యజ్ఞస్త్రాయతే సప్తహూతా తస్మై మనశ్శివ
 సంకల్పమస్తు ॥ 5

యేన కర్మాణి ప్రచరన్తి ధీరా యతో వాచా మనసా
చారుయన్తి । యత్సమ్మితం మనస్సంచరన్తి తన్మే మనశ్శివ
సంకల్పమస్తు ॥ ౨

యేన కర్మాణ్యపసో మనీషిణో యజ్ఞేకృణ్వంతి
వితథేషుధీరాః । యదపూర్వం యక్ష్మమన్తత్రజానాం తన్మే మనశ్శివ
సంకల్పమస్తు ॥ ౩

యత్రప్రజ్ఞానముతచేతో ధృతిశ్చయ జ్యోతిరంతరమృతం
ప్రజాసు । యస్మాన్నఋతేకించన కర్మక్రియతే తన్మే మనశ్శివ
సంకల్పమస్తు ॥ ౪

సుషారధి రశ్వాని వయం మనుష్యాన్మే నియుతే
పశుభిర్వాజినీవాన్ । హృత్ప్రవిష్టం యదచరం యవిష్టం తన్మే
మనశ్శివ సంకల్పమస్తు ॥ ౫

యస్మిన్మృచస్సౌమ యజాగ్ంషి యస్మిన్ ప్రతిష్ఠా రశనాభా
విభారాః । యస్మిగ్గోంశ్చిత్తం సర్వమోతం ప్రజానాం తన్మే మనశ్శివ
సంకల్పమస్తు ॥ ౬

యదత్రష్టష్టం త్రిశతగ్ం శరీరం యజ్ఞస్య గుహ్యం

న॒వ॒నా॒వ॒మా॒య్యం॑ । ద॒శ॒ప॒ఞ్చ॒త్రి॒గ్శతం॑ య॒త్ప॒రం॑ త॒న్నే॒మన॒శ్శి॒వ
సంక॒ల్ప॒మస్తు॑ ॥

య॒జ్ఞాగ్ర॑తో దూ॒రము॑పైతి స॒ర్వం॑ త॒త్సుప్త॑స్య త॒దైవే॑తి ।
దూ॒రంగ॑మం జ్యోతి॒షాం జ్యోతి॒రేకం॑ త॒న్నే॒మన॒శ్శి॒వ సంక॒ల్ప॒మస్తు॑ ॥

య॒నేదం॑ వి॒శ్వంజగ॑తో బ॒భూవ॑ యేదే॒వాపి మ॑హ॒తా
జాత॑వేదాః । తదే॒వాగ్ని స్తద్వా॒యు స్తధూ॑ర్య స్తదు చ॒ంద్రమా
స్తన్నే॒మన॒శ్శి॒వ సంక॒ల్ప॒మస్తు॑ ॥

యేన॑ ద్యౌః పృథి॒వీ చా॒ంతరి॑క్షంచ॒యే ప॑ర్వ॒తాః ప్ర॒దిశో॑ దిశ॑శ్చ
తేనే॒దం జగ॑ద్వ్యాప్తం ప్ర॒జానాం॑ త॒న్నే॒మన॒శ్శి॒వ సంక॒ల్ప॒మస్తు॑ ॥

యేమ॑నో హృద॒యం॑ యేచ దే॒వా యేది॑వ్యా ఆపో
యే॒సూర్య॑స్య ర॒శ్మిః । తే॒శ్రోత్రే॑ చక్షు॒షీస॒ఞ్చరంతం॑ త॒న్నే॒మన॒శ్శి॒వ
సంక॒ల్ప॒మస్తు॑ ॥

అచీ॑న్త్యం చాప్ర॒మేయ॑ఞ్చ వ్యక్తా॒వ్యక్త ప॑ర॒ఞ్చయత్ ।
సూక్ష్మా॑త్సూక్ష్మ తరంజ్ఞే॒యం తన్నే॒మన॒శ్శి॒వ సంక॒ల్ప॒మస్తు॑ ॥ ౧౨ ॥

ఏ॒కాచ॑ దశ॒శతం॑చ స॒హస్రం॑చాయుతం॑చ ని॒యుతం॑చ

ప్రయు॒తం చార్భు॑దంచ॒ న్యర్భు॑దంచ॒ సము॒ద్రశ్చ మ॒ధ్యం
చాంత॑శ్చ ప॒రా॒ర్థశ్చ తన్నే॑ మ॒నశ్శి॒వ సంక॑ల్పమస్తు ॥ ౧౩

యే పంచ॑ పంచాద॒శ శత॑గ్ం సహస్ర॑మయు॒తం
న్యర్భు॑దంచ । తే అగ్ని॑చి॒త్తేష్ట॑కా స్తాగ్ం శరీ॑రం తన్నే॑ మ॒నశ్శి॒వ
సంక॑ల్పమస్తు ॥ ౧౪

వేదా॒హమే॒తం పు॒రుషం॒మహా॑న్త మాది॒త్యవ॑ర్ణం తమ॑సః
ప॒రస్తా॑త్ । యస్య॑ యోని॒ం పరి॑ పశ్య॑ంతి ధీ॒రా స్తన్నే॑ మ॒నశ్శి॒వ
సంక॑ల్పమస్తు ॥ ౧౫

యస్మై॒తం ధీ॑రాః పు॒నంతి॑ క॒వయో॑ బ్రహ్మ॑ణమే॒తం
త్వా॒వృణ॑త మి॒న్ద్రం । స్థా॒వరం॑ జంగ॒మం ద్యౌరా॑కాశం తన్నే॑
మ॒నశ్శి॒వ సంక॑ల్పమస్తు ॥ ౧౬

ప॒రాత్ప॑రతరంచై॒వ తత్ప॑రా॒చ్చై॒వయత్ప॑రం । యత్ప॑రాత్ప॒రతో
జ్ఞే॒యం తన్నే॑ మ॒నశ్శి॒వ సంక॑ల్పమస్తు ॥ ౧౭

ప॒రాత్ప॑రతరం బ్రహ్మ॑తత్ప॒రాత్ప॑రతో హ॒రిః । యత్ప॑రాత్ప॒ర
తో॒ఽధీ॒శ స్తన్నే॑ మ॒నశ్శి॒వ సంక॑ల్పమస్తు ॥ ౧౮

యావేదాదిషుగాయత్రీ సర్వవ్యాపీ మహేశ్వరీ । ఋగ్యజు-
స్సామాధర్వైశ్చ తన్మే మనశ్శివ సంకల్పమస్తు ॥ ౧౯

యోవై దేవం మహాదేవం ప్రయతః ప్రణవ శ్శుచిః ।
యస్సర్వే సర్వవేదైశ్చ తన్మే మనశ్శివ సంకల్పమస్తు ॥ ౨౦

ప్రయతః ప్రణవోంకారం ప్రణవం పురుషోత్తమం । ఓంకారం
ప్రణవాత్మానం తన్మే మనశ్శివ సంకల్పమస్తు ॥ ౨౧

యోఽసౌ సర్వేషువేదేషు పర్యతే హ్యాయమీశ్వరః ।
అకాయోనిర్గుణో హ్యత్మా తన్మే మనశ్శివ సంకల్పమస్తు ॥ ౨౨

గోభిర్జుష్టం ధనేనచ హ్యాయుషాచ బలేనచ । ప్రజయా
పశుభిః పుష్కరాక్షం తన్మే మనశ్శివ సంకల్పమస్తు ॥ ౨౩

త్ర్యంబకం యజామహే సుగంధిం పుష్టివర్ధనమ్ ।
ఉర్వారుక మివ బంధనాన్మృత్యో ర్ముక్షీయ మామృతాత్ ॥ తన్మే
మనశ్శివ సంకల్పమస్తు ॥ ౨౪

కైలాసశిఖరే రమ్యే శంకరస్య శివాలయే । దేవతా స్తత్ర
మోదంతి తన్మే మనశ్శివ సంకల్పమస్తు ॥ ౨౫

కైలాసశిఖరావాసా హిమవద్గిరికన్యకా । నీలకంఠం త్రినేత్రంచ
తన్మే మనశ్శివ సంకల్పమస్తు ॥ ౨౬

విశ్వతశ్చక్తు రుత విశ్వతోముఖో విశ్వతోహస్త ఉత
విశ్వతస్పాత్ । సంబాహుభ్యాం నమతి సంపతత్రై ర్ద్యావాపృథివీ
జనయన్ దేవఏకస్తన్మే మనశ్శివ సంకల్పమస్తు ॥ ౨౭

చతురోవేదా నధీయాత సర్వశాస్త్రమయం విదుః ।
ఇతిహాసపురాణానాం తన్మే మనశ్శివ సంకల్పమస్తు ॥ ౨౮

మానోమహస్తముతమానో అర్భకం మాన ఉక్తస్తముతమాన
ఉక్తితమ్ । మానోవధీః పితరం మోతమాతరం ప్రియామానస్తనువో
రుద్రరీరిషః తన్మే మనశ్శివ సంకల్పమస్తు ॥ ౨౯

మానస్తాకేతనయే మాన ఆయుషి మానో గోషు మానో
అశ్వేషురీరిషః । వీరాన్మానో రుద్రభామితో వధీర్హవిష్మన్తో
నమసావిధేమతే తన్మే మనశ్శివ సంకల్పమస్తు ॥ ౩౦

ఋతగ్ం సత్యం పరం బ్రహ్మ పురుషం కృష్ణపింగళం ।
ఉర్ధ్వరేతం వీరూపాక్షం విశ్వరూపాయ వై నమో నమ స్తన్మే
మనశ్శివ సంకల్పమస్తు ॥ ౩౧

కద్రుద్రాయ ప్రచేతసే మిధుష్టమాయ తవ్యసే । వోచేమ
శంత మగ్ం హృదే । సర్వోహ్యష రుద్ర స్తస్మైరుద్రాయ నమో
అస్తు తన్నే మనశ్శివ సంకల్పమస్తు ॥

32

బ్రహ్మజజ్ఞానం ప్రథమం పురస్తా ద్విసీమత స్సురుచోవేన
ఆవః । సబుద్ధియా ఉపమా అస్య విష్ణోస్తతశ్చయోని మసతశ్చ
వివస్తన్నే మనశ్శివ సంకల్పమస్తు ॥

33

యఃప్రాణతో నీమిషతో మహిత్యైక ఇద్రాజా జగతో బభూవ
య ఈశే అస్యద్విపద శ్చతుష్పదః కస్మైదేవాయ హవిషా విధేమ
తన్నే మనశ్శివ సంకల్పమస్తు ॥

34

య ఆత్మదా బలదాయస్య విశ్వఉపాసతే ప్రశిష్యంయస్య
దేవాః । యస్యభాయః మృతం యస్యమృత్యుః కస్మై దేవాయ
హవిషా విధేమ తన్నే మనశ్శివ సంకల్పమస్తు ॥

35

గంధద్వారాం దురాధర్షాం నిత్యపుష్కాం కరీషిణీమ్ ।
ఈశ్వరీగ్ం సర్వభూతానాం తామిహోపహ్వయే శ్రియమ్ తన్నే
మనశ్శివ సంకల్పమస్తు ॥

36

యోరుద్రో అగ్నోయో అప్పుయ ఓషధీషు యోరుద్రో విశ్వా
భువనా వివేశ తస్మై రుద్రాయ నమో అస్తు తస్మై మనశ్శివ
సంకల్పమస్తు ॥ 32

నమకం చమకం చైవ పురుషసూక్తం చ యద్విదుః ।
మహాదేవేన తత్తుల్యం తస్మై మనశ్శివ సంకల్పమస్తు ॥ 33

యఇదగ్ం శివసంకల్పగ్ం సదాధ్యాయంతి బ్రాహ్మణాః
తేపరం మోక్షం గమిష్యంతి తస్మై మనశ్శివ సంకల్పమస్తు ॥ 34

శివసంకల్పగ్ం హృదయాయనమః ॥

(ఓం సహస్రశిర్షా పురుషః । సహస్రాక్ష స్సహస్రపాత్ ।
సభూమిం విశ్వతో వృత్వా । అత్యతిష్ఠద్దశాంగులమ్ । పురుష
ఏవేదగ్ం సర్వమ్ । యద్భూతం యచ్ఛభవ్యమ్ । ఉతామృతత్వ
స్యేశానః । యదన్నేనాతి రోహతి । ఏతావానస్య మహిమా ।
అతో జ్యాయాగ్ంశ్చ పూరుషః ॥

పాదోఽస్యవిశ్వాభూతాని । త్రిపాదస్యాఽమృతందివి । త్రిపా
దూర్ధ్వ ఉదైత్పురుషః । పాదోఽస్యేహాభవాత్పునః । తతో విష్వ

జ్వక్రామత్ । సాశనానశనేఅభి । తస్మాద్విరాడజాయత । విరాజో
అధిపూరుషః । సజాతో అత్యరిచ్యత । పశ్చాద్భూమి మధోపురః ॥ ౨

యత్పురుషేణహవిషా । దేవా యజ్ఞమతన్వత । వసంతో
అస్యాఽసీదాజ్యమ్ । గ్రీష్మఇధృశ్శరద్ధవిః । సప్తాస్యాస న్పరిధయః ।
త్రిస్సప్త సమిధఃకృతాః । దేవా యద్యజ్ఞంతన్వానాః । అబధ్నన్
పురుషం పశుమ్ । తం యజ్ఞంబర్హిషిప్రౌక్షన్ । పురుషంజాత
మగ్రతః ॥ 3

తేన దేవాఅయజంత । సాధ్యాఋషయశ్చయే । తస్మాద్యజ్ఞా
త్సర్వహుతః । సంభృతం పృషదాజ్యమ్ । పశుగ్స్తాగ్శ్చ క్రేవాయవ్యాన్ ।
ఆరణ్యాన్ద్రామ్యాశ్చయే । తస్మాద్యజ్ఞాత్సర్వహుతః । ఋచస్సామాని
జజ్ఞరే । ఛందాగ్ంసి జజ్ఞరేతస్మాత్ । యజుస్తస్మాదజాయత ॥ ౪

తస్మాదశ్వా అజాయంత । యేకే చోభయాదతః । గావోహ
జజ్ఞరే తస్మాత్ । తస్మాజ్జాతా అజావయః । యత్పురుషం వ్యదధుః ।
కతిధావ్యకల్పయన్ । ముఖం కిమ స్యకౌ బాహూ । కావూరూ
పాదాపుచ్యేతే । బ్రాహ్మణోఽస్య ముఖమాసీత్ । బాహూరాజన్యః
కృతః ॥ ౫

ఊరూత దస్యయద్వైశ్యః । పద్భ్యాగ్ం శూద్రో అజాయత ।
 చంద్రమా మనసో జాతః । చక్షో స్సూర్యో అజాయత । ముఖాదింద్ర
 శ్చాగ్నిశ్చ । ప్రాణాద్వాయు రజాయత । నాభ్యాఆసీ దంతరిక్షమ్ ।
 శ్శ్లోద్యో స్సమవర్తత । పద్భ్యాం భూమిర్దిశశ్రోత్రాత్ । తథాలోకాగ్ం
 అకల్పయన్ ॥ ౬

వేదాహ మేతమ్ పురుషం మహాంతమ్ । ఆదిత్యవర్ణం
 తమసస్తు పారే । సర్వాణిరూపాణి విచిత్యధీరః । నామానికృత్వాఽభి
 వదన్ యదాస్తే । ధాతా పురస్తాద్య ముదాజహర । శక్రః ప్రవిద్వాన్
 ప్రదిశ శ్చతస్రః । తమేవం విద్వా నమృత ఇహ భవతి । నాన్యః పంథా
 అయనాయ విద్యతే । యజ్ఞేన యజ్ఞ మయజంత దేవాః । తాని ధర్మాణి
 ప్రథమాన్యాసన్ । తేహనాకం మహిమానస్సచంతే । యత్రపూర్వే
 సాధ్యాస్సంతి దేవాః । పురుషసూక్తగ్ం శిరసేస్వాహా ॥ ౭

అధ్యుస్సంభూతః పృథివ్యైరసౌచ్చ । విశ్వకర్మణ స్సమవర్తతాధి ।
 తస్య త్వష్టావిదధ ద్రూపమేతి । తత్పురుషస్య విశ్వమాజానమగ్రే ।
 వేదాహ మేతం పురుషం మహాంతమ్ । ఆదిత్యవర్ణం తమసః
 పరస్తాత్ । తమేవం విద్వానమృత ఇహ భవతి । నాన్యః పంథా

విద్యతే॒ యనాయ॑ । ప్ర॒జాప॑తిశ్చరతి గర్భ॑అ॒ంతః । అ॒జాయ॑మానా
బ॒హుధా॑విజాయతే ॥

తస్య॑ధీ॒రాః పరి॑జానంతి యోని॑మ్ । మరీ॑చీనాంపద
మిచ్ఛ॑ంతి వే॒ధసః॑ । యోదే॒వేభ్య॑ఆతపతి॑ యోదే॒వానాం॑ పు॒రోహి॑తః ।
పూర్వో॒యోదే॒వేభ్యో॑ జా॒తః । న॒మో రు॒చాయ॑ బ్రా॒హ్మయే॑ । రు॒చం
బ్రా॒హ్మం జ॒నయ॑ంతః । దే॒వా అగ్రే॑తదబ్రువన్ । యస్త్వై॒వం
బ్రా॒హ్మో వి॒ద్యాత్ । తస్య॑దే॒వా అసన్॑వశే । హ్రీ॑శ్చతే లక్ష్మీ॑శ్చ పత్నీ॑
అహో॒రాత్రే॑పార్శ్వే । నక్ష॑త్రాణి రూ॒పమ్ । అ॒శ్వినౌ వ్యా॒తమ్ । ఇ॒ష్టం
మ॒నిషా॑ణ । అ॒ముం మ॒నిషా॑ణ । సర్వం॑ మ॒నిషా॑ణ । ఉత్త॑ర
నారాయ॑ణగ్ం శిఖా॒యై నష॑ట్ ॥

ఆశు॑శ్శిశా॒నో వృ॒షభో॑నయుధ్మో॒ ఘనా॑ఘనః క్షోభ॑ణశ్చర్షణీ
నామ్ । సంక్ర॑న్దనోనిమిష ఏక॑వీరశ్శతగ్ం సే॒నాఅ॑జయత్సాక
మింద్రః॑ । సంక్ర॑న్దనేనానిమిషేణ జి॒ష్ణునా॑యుత్కారేణ దుశ్చ్యవ
నేన॑ధృష్టునా । తదింద్రే॑ణ జయత తత్సహధ్వంయుధో నర॑ఇషు
హస్తే॑నవృష్టా । స ఇ॒షుహ॑స్తై స్సనిషంగి భి॒ర్వశీ॑సగ్గ్ స్ర॒ష్టాస॑యుధ

ఇంద్రగణేన । సగం సృష్టజితృమపా బాహుశర్ష్యర్ష్య ధన్వాప్రతి,
హితాభిరస్తా । బృహస్పతే పరిదీయా రథేన రక్షోహా మిత్రాగ్ం
అపబాధమానః । ప్రభంజన్ తేనాః ప్రమృణోయుధాజయస్సస్మాక
మేధ్యవితారథానాం ॥ గోత్రభిదం గోవిదం వజ్రబాహుం జయంత
మజ్మ ప్రమృణంత మోజసా । ఇమగ్ం సజాతా అను వీరయధ్వ
మింద్రగ్ం సఖాయోఽనుసగ్ంరభధ్వం । బలవిజ్ఞాయస్థస్థివిరః
ప్రవీర స్సహస్వాన్ వాజీ సహమానఉగ్రః । అభివీరో అభిసత్వాసహో
జాజైత్ర మింద్రరథమా తిష్ఠగోవిత్ । అభిగోత్రాణి సహసాగాహమా
నో దాయోవీర శ్చతమన్య రింద్రః । దుశ్శ్యవనః పృతనాషాధ
యుద్యోఽనుస్మాకగ్ం సేనా అవతు ప్రయుత్సు । ఇంద్ర ఆసాం
నేతాబృహస్పతి ర్దక్షిణా యజ్ఞఃపుర ఏతుసోమః । దేవసేనానా
మభిభంజతీనాం జయంతీనాం మరుతోయం త్వగ్ం ॥ ఇంద్రస్య
వృష్ణోవరుణస్యరాజ్ఞ ఆదిత్యానాం మరుతాగ్ం శర్ధఉగ్రం । మహా
మనసాం భువనచ్యవానాం ఘోషోదేవానాం జయతా ముదస్థాత్
అస్మాక మింద్రస్సమృతేషు ధ్వజేష్వ స్మాకం యాఇషవస్తాజయంతు
అస్మాకం వీరా ఉత్తరేభ వంత్యస్మాను దేవా అవతాహవేషు ।

ఉద్ధర్ షయమఘ వన్నాయుధా న్యుధ్భత్వనాం మా మకానాం
 మహాగీంసి । ఉద్భ్రతహన్ వాజినాం వాజినాన్యు ద్రధానాం
 జయతా మేతు ఘోషః । ఉపప్రేత జయతానర స్థిరావస్సం
 తుభాహవః । ఇంద్రోవశ్శర్మ యచ్ఛత్వ నాధృష్యాయథాఽసథ ।
 అవస్సృష్టా పరాపత శరవ్యే బ్రహ్మసగ్గంశితా । గచ్ఛామిత్రా
 స్ప్రవిశమైషాం కంచనోచ్ఛిషః । మర్మాణి తేవర్మభిశ్చాదయామి
 సోమస్త్వారాజామృతే నాభివస్తామ్ । ఉరోర్వరీయో వరివస్తే అస్తు
 జయంతంత్యా మనుమదంతు దేవాః ॥ యత్ర బాణాస్సంపతంతి
 కుమారా విశిఖాఽవ ॥ ఇంద్రోనస్తత్ర వృత్రహా విశ్వాహాశర్మ
 యచ్ఛతు । అసురానజయన్ తదప్రతి రథస్యాఽప్రతిరథత్వం
 యదప్రతిరథం ద్వితీయోహోతాఽన్వాహో ప్రత్యేవ తేన
 యజమానో భ్రాతృవ్యా ఇయత్యథో అనభిజితమే వాభిజయతి
 దశర్చంభవతి దశాక్షరా విరాడ్విరాజేమా లోకా విధృతా వనయో
 ర్లోకయోర్వి ధృత్యా అథో దశాక్షరా విరాడన్నం విరాడ్విరాజ్యే
 తాన్నాద్యే ప్రతితిష్ఠత్యసదివవా అంతరిక్ష మంతరిక్ష మివాగ్నిధ్రమా
 గ్నిధ్రే ॥ ఆశుశ్శిశానో ప్రతిరథం కవచాయహుం ॥

ప్రతిపూరుష మేకకపాలాన్నిర్వపత్యేకమతి రిక్తం యావన్తో
 గృహ్యస్మి స్తేభ్యఃకమకరం పశూనాగ్ం శర్మాసి శర్మయజమానస్య
 శర్మమేయచ్చైక ఏవరుద్రో నద్వితీయాయతస్థ ఆఖుస్తే
 రుద్రపశుస్తంజుష స్వైషతే రుద్రభాగస్సహస్వ స్రాంఽబికయాతం
 జుషస్వ భేషజం గవేశ్వాయ పురుషాయభేషజ మథోఅస్మభ్యం
 భేషజగ్ం సుభేషజం ॥ యథాఽసతి । సుగం మేషాయమేష్యా
 అవాంబరుద్ర మది మహ్యవ దేవం త్ర్యంబకమ్ యథా నశ్చ్రేయసః
 కరద్యథానో వస్యసః కరద్యథానః పశుమతః కరద్యథానో
 వ్యవసాయయాత్ । త్ర్యంబకం యజామహే సుగంధిం పుష్టి
 వర్ధనమ్ । ఉర్వారుకమివ బంధనా న్మృత్యో ర్ముక్తియ మామృతాత్ ।
 ఏషతే రుద్రభాగస్తం జుషస్వతే నావసే నపరో మూజవతోఽతీ
 హ్యవత తథన్వా పీనాకహస్తః కృత్తి వాసాః ॥ ప్రతిపూరుష
 మేకకపాలాన్నిర్వపతి । జాతాఏవ ప్రజా రుద్రాన్నిరవదయతే । ఏక
 మతిరిక్తం । జనిష్యమాణా ఏవ ప్రజారుద్రాన్నిరవదయతే । ఏక
 కపాలాభవన్తి । ఏక ధైవరుద్రం నిరవదయతే । నాభిఘారయతి ।
 యదభిఘారయేత్ । అంతఃతరవచారిణగ్ం రుద్రం కుర్యాత్ । ఏకోల్ము

కేన॑యన్తి । తద్ధి॒రుద్ర॑స్యభాగ॒ ధే॒యం । ఇ॒మాం ది॑శం॒యన్తి
 ఏ॒షావై॑రుద్ర॒స్యదిక్ । స్వా॒యామే॒వ ది॒శి రు॒ద్రంని॒రవ॑దయతే ।
 రు॒ద్రోవా అ॒పశు॑కా॒యా ఆ॒హుత్యై॑నాతిష్ఠత । అ॒సౌతే ప॒శురి॑త్తి
 నిర్ది॑శేద్యం ద్వి॒ష్ట్యాత్ । యమే॒వ ద్వేష్టి॑ । తమ॑స్మై ప॒శుం నిర్ది॑శతి ।
 యది॒ నద్వి॒ష్ట్యాత్ । ఆ॒ఖుస్తే॑ప॒శురి॑తి బ్రూ॒యాత్ ॥ న॒గ్రామ్యాన్
 ప॒శూన్ హి॒నస్తి॑ । నా॒రణ్యాన్ । చ॒తుష్ప॑థే జు॒హోతి॑ । ఏ॒షవా అగ్ని॑నాం
 ప॒ద్మీశా॑నామ । అ॒గ్నిమ॒త్యేవ॑జు॒హోతి॑ । మ॒ధ్య మే॒నప॑ర్ణే॒న జు॒హోతి॑
 స్రు॒ఘ్నౌషా॑ । అ॒థోఖ॑లు । అ॒ంతమే॒నైవ హో॑తవ్యం । అ॒న్తత ఏ॒వరు॒ద్రం
 ని॒రవ॑దయతే ॥ ఏ॒షతే॑ రుద్ర॒భాగస్స॑ హ॒స్వసాం॑ఽబి॒కయే॑త్యాహ
 శ॒రద్వా అ॒స్యాంబి॑కా॒స్వసా॑ । తయా॒వా ఏ॒ష హి॒నస్తి॑ । యగ్ం హి॒నస్తి॑ ।
 తయై॒వైనగ్ం॑ స॒హశ॑మయతి ॥ భే॒షజం॑గవ॒ఇత్యా॑హ । యావంత
 ఏ॒వగ్రా॒మ్యాః ప॒శవః॑ । తేభ్యో భే॒షజం॑ క॒రోతి॑ । అ॒వామ్బు॒రుద్ర॑ మది
 మ॒హిత్యా॑హ ॥ ఆ॒శిష॑మే॒వైతా మో॑శాస్తే ॥ త్ర్యం॒బకం॑ య॒జామహా॑
 ఇ॒త్యాహ॑ । మృ॒త్యోర్ముక్తి॑య మామ్మ॒తా ది॒తివా॒వైతదా॑హ ।
 ఉ॒త్కిర॑న్తి । భగ॑స్య లీ॒ప్సంతే॑ । మూ॒తేకృ॒త్వా స॑జన్తి । య॒థాజగం॑
 య॒తేవ॑ సంక॒రోతి॑ తాదృగే॒వతత్ । ఏ॒షతే॑ రుద్ర॒భాగఇ॑త్యాహనిరవ॑ద్యై
 అప్ర॑తీక్ష॒ మాయ॑న్తి । అ॒పః పరి॑షిన్చతి । రు॒ద్రస్యాం॑తర్ హే॒త్యై ।

ప్రవా॑పితే॒ స్మార్తా॑కాచ్యవంతే । యే త్ర్యం॑బక్తై శ్చరంతి । ఆది॒త్యం
చరుంపు నరే॒త్య నిర్వ॑పతి । ఇ॒యంవా అది॑తిః । అ॒స్యామే॒వ ప్రతి
తిష్ఠంతి ॥ వి॒భ్రాడ్భుహ॑త్పిబతు సోమ్యం మధ్వా యుర్దధద్యజ్ఞపతా
వవి॑స్రూతం । వాత॑జూతోయో అభి రక్షతు॑త్మనాః ప్ర॒జాః పు॑పోష
జాధా విరా॑జితి ॥ ఓం నమో॑భగవతే రుద్రాయ ॥ ప్రతిపూరుషం
ప్రతిపూరుషం విభ్రాడితి నేత్రత్రయాయ వౌషట్ ॥

త్వమగ్నే రుద్రో అసురో మహోదివస్త్వగ్ం శర్ధోమారుతం
పుక్ష ఈశిషే । త్వంవాతై రరుణైర్యా సిశంగ యస్త్వం పూషావిధతః
పాసినుత్మనా । ఆవో రాజాన మధ్వరస్య రుద్రగ్ం హోతారగ్ం
సత్యయజగ్ం రోదస్యోః । అగ్నింపురాతన యిత్తో రచితాద్ధిరణ్య
రూప మవసే కృణుధ్వమ్ । అగ్నిర్హోతానిష సాదాయజీయా
నుపస్థి మాతుస్సుర భావులోకే । యువాకవిః పురునిష్ఠః ॥
ఋతావాధర్తా కృష్టినాముత మధ్యఇద్ధః ॥ సాధ్వీమకర్దేవవీతింనో
అద్యయజ్ఞస్య జిహ్వోమవిదామ గుహ్యమ్ । స ఆయురాగౌద్గురభి
ర్వసానో భద్రామ కర్దేవహూతింనో అద్య । అక్రన్దదగ్నిస్తనయ
న్నివద్యోః క్షామారేరిహద్వీరు ధస్సుమజ్ఞన్ సద్యోజజ్ఞానో విహీ మిద్ధో
అఖ్యదా రోదసీభానునా భాత్యంతః । త్వేవసూని పుర్వణీక ॥

హోతర్దోషావస్తో రేరిరేయజ్ఞయాసః । క్షామేవ విశ్వా భువనాని
యస్మిన్ద్వగ్ం సౌభగానిదధిరే పావకే । తుభ్యంతా అంగిరస్తమ
విశ్వస్సుక్తితయః పృథక్ । అగ్నే కామాయయేమిరే । అశ్యామతం
కామమగ్నేతవోత్యశ్యామరయిగ్ం రయివస్సువీరం । అశ్యామవాజ
మభివాజయంతోఽశ్యామద్యుమ్న మజరాజరంతే । శ్రేష్ఠం యవిష్ఠ
భారతాగ్నే ద్యుమంత మాభర ॥ వసో పురు స్పృహగ్ంరయిం
సశ్వేతాన స్తన్యతూరోచనస్థా అజరేభిర్నా నదద్భిర్యవిష్ఠః । యః
పావకః పురుతమః పురూణీ పృథూన్యగ్నిరను యాతిభర్వన్ ।
ఆయుష్టే విశ్వతో దధదయమగ్ని ర్వరేణ్యః । పునస్తే ప్రాణ ఆయతి
పరాయత్కుగ్ం సువామితే । ఆయుర్దా అగ్నేహవిషో జుషాణో
ఘృతప్రతీక్ ఘృతయో నిరేధి । ఘృతంపీత్వా మధుచారు గవ్యం
పితేవపుత్ర మభిరక్షతాదిమమ్ ॥ తస్మై తేప్రతిహర్యతే జాతవేదో
విచర్షణే । అగ్నేజనామి సుష్టుతిం । దివస్పరి ప్రథమం జజ్ఞే
అగ్నిరస్మద్ద్వితీయం పరిజాతవేదాః । తృతీయ మపున్యమణా
అజస్రమింధాన ఏనం జరతే స్వాధీః । శుచిః పావక వంద్యోఽగ్నే
బృహద్విరోచసే । త్వం ఘృతేభిరాహుతః । దృశాన్ రుక్మ ఉర్వా
వద్యోద్ధుర్మర్షమా యశ్చియేరుచానః । అగ్నిరమృతో అభవద్వ

యోభిర్యదేనం ద్యౌరజనయత్సురేతాః । ఆయదిషేన్యపతిం తేజాః
 నట్టుచి రేతోనిషిక్తం ద్యౌరభీకే । అగ్నిశ్చర్ధమనవద్యం యువానగ్గం
 స్వాధియం జనయాత్సాదయచ్ఛ । సతేజీయసామనసాత్వోత
 ఉతశిక్ష స్వపత్యస్య శిక్షోః । ఆగ్నేరాయో నృతమస్య ప్రభూతౌ
 భూయామతే సుష్టుతయ శ్చవస్వః । అగ్నేసహంత మాభర ద్యుమ్నస్య
 ప్రాసహరయిం । విశ్వాయశ్చర్ షణీరభ్యాసావాజేషు సాసహత్ ।
 తమగ్నే పృతనాస హగ్గం రయిగ్గం సహస్వఆభర । త్వగ్గం హిసత్వో
 అద్భుతోదాతా వాజస్యగోమతః । ఉక్షాన్నాయవశాన్నాయ సోమ
 పృష్ఠాయవేధసే । స్తోమైర్విధేమాగ్నయే । వద్యాహిసూనో అస్యద్మ
 సద్వాచక్రే అగ్నిర్జనుషా ఽజ్మాన్నమ్ । సత్వంన ఊర్జస్సన ఊర్జం
 ధరాజేవ జేరవృకే క్షేష్యంతః । అగ్న ఆయూగ్గంషి॥ పవసఆసువో
 ర్జమిషంచనః । ఆరేబాధ స్వదుచ్ఛనామ్ అగ్నే పవస్వస్వపాఅస్మే
 వర్చస్సువీర్యం । దధత్వోషగ్గం రయిం మయి । అగ్నేపావకరోచిషా
 మంద్రయా దేవజిహ్వయా । అదేవాన్ వక్తియక్షీచ । సనఃపావక
 దీదివోఽగ్నే దేవాగ్గం ఇహోవహ । ఉపయజ్జగ్గం హవిశ్చనః ।
 అగ్నిశ్చుచివ్రతతమ శ్చుచిర్వి ప్రశ్చుచిఃకవిః । శుచీరోచత అహుతః ।
 ఉదగ్న శుచయ స్తవ శుక్రా భ్రాజంత ఈరతే । తవజ్యోతిగ్గం

ష్యర్చయః ॥ త్వమగ్నే రుద్రో అసురో మహాదివః । త్వగ్ం
 శర్థోమారుతం వృక్ష ఈశిషే । త్వంవాత్తై రరుణైర్యాసిశంగయః ।
 త్వం పూషావిధతః పాసినుత్మానా । దేవాదేవేషు శ్రయధ్వమ్ । ప్రథమా
 ద్వితీయేషు శ్రయధ్వమ్ । ద్వితీయా స్తృతీయేషు శ్రయధ్వమ్ ।
 తృతీయాశ్చతుర్థేషు శ్రయధ్వమ్ । చతుర్థాః పంచమేషు శ్రయధ్వమ్ ।
 పంచమాష్టమేషు శ్రయధ్వమ్ । షష్ఠాస్సప్తమేషు శ్రయధ్వమ్ । సప్తమా
 అష్టమేషు శ్రయధ్వమ్ । అష్టమా నవమేషు శ్రయధ్వమ్ ।
 నవమాదశమేషు శ్రయధ్వమ్ । దశమా ఏకాదశేషు శ్రయధ్వమ్ ।
 ఏకాదశా ద్వాదశేషు శ్రయధ్వమ్ । ద్వాదశా స్త్రయోదశేషు శ్రయధ్వమ్ ।
 త్రయోదశాశ్చతుర్దశేషు శ్రయధ్వమ్ । చతుర్దశాః పంచదశేషు
 శ్రయధ్వమ్ । పంచదశా ష్టాదశేషు శ్రయధ్వమ్ । ష్టాదశా స్సప్తదశేషు
 శ్రయధ్వమ్ । సప్తదశా అష్టాదశేషు శ్రయధ్వమ్ । అష్టాదశా
 ఏకాన్నవిగ్ం శేషు శ్రయధ్వమ్ । ఏకాన్నవిగ్ంశా విగ్ం శేషు
 శ్రయధ్వమ్ । విగ్ంశా ఏక విగ్ంశేషు శ్రయధ్వమ్ । ఏకవిగ్ంశా
 ద్వావిగ్ంశేషు శ్రయధ్వమ్ । ద్వావిగ్ం శాస్త్రయోవిగ్ం శేషు
 శ్రయధ్వమ్ । త్రయోవిగ్ం శాశ్చతుర్విగ్ం శేషు శ్రయధ్వమ్ ।
 చతుర్విగ్ంశాః పంచావిగ్ంశేషు శ్రయధ్వమ్ । పంచ విగ్ంశా

ష్టద్విగ్ంశేషు శ్రయధ్వమ్ । షడ్ద్విగ్ంశా సప్తవిగ్ంశేషు శ్రయధ్వమ్ ।
 సప్తవిగ్ంశా అష్టావిగ్ంశేషు శ్రయధ్వమ్ । అష్టావిగ్ంశా ఏకాన్నత్రిగ్ం
 శేషు శ్రయధ్వమ్ । ఏకాన్నత్రిగ్ంశా స్త్రిగ్ంశేషు శ్రయధ్వమ్ । త్రిగ్ంశా
 ఏకత్రిగ్ంశేషు శ్రయధ్వమ్ । ఏకత్రిగ్ంశా ద్వాత్రిగ్ంశేషు శ్రయ
 ధ్వమ్ । ద్వాత్రిగ్ంశా స్త్రయస్త్రిగ్ంశేషు శ్రయధ్వమ్ । దేవా స్త్రిరేకాద
 శాస్త్రి స్త్రయస్త్రిగ్ంశాః । ఉత్తరేభవతః । ఉత్తరవత్మాన్ ఉత్తర
 సత్వానః । యత్కామ ఇదం జుహోమి । తన్నే సమృధ్యతామ్ ।
 వయగ్ం స్యామపతయో రయాణామ్ । భూర్భువస్స్వస్వాహా ॥
 ఓం నమోభగవతే రుద్రాయ । త్వమగ్నేత్వమగ్నే శతరుద్రయ
 మిత్యస్థాయ ఫట్ ॥ భూర్భువస్సువరోమితి దిగ్బంధః ॥

అధపఞ్చాంగ్ం సద్యజ్జపేత్ । సద్యోజాతం ప్రపద్యామి
 సద్యోజాతాయవై నమోనమః ॥ భవేభవే నాతిభవే భవస్త్వమాం ।
 భవోద్భవాయనమః ॥

వామదేవాయ నమోజ్యేష్ఠాయ నమశ్రేష్ఠాయ నమో
 రుద్రాయనమః కాలాయనమః కలవికరణాయ నమోబల
 వికరణాయ నమోబలాయ నమోబలప్రమథనాయ నమస్సర్వ
 భూతదమనాయ నమో మనోన్మనాయనమః ॥

అఘోరేభ్యో ఓ ధఘోరేభ్యో ఘోరఘోరతరేభ్యః సర్వేభ్య
 స్సర్వశర్వేభ్యో నమస్తే అస్తు రుద్రరూపేభ్యః ॥
 తత్పురుషాయ విద్మహే మహాదేవాయ ధీమహి । తన్నో

రుద్రః ప్రచోదయాత్ ॥

ఈశాన స్సర్వవిద్యానా మీశ్వర స్సర్వభూతానాం బ్రహ్మధీపతి
 ర్బ్రహ్మణోఽధీపతిర్బ్రహ్మ శివోమే అస్తు సదాశివోమ్ ॥

అష్టాంగం ప్రణమ్య

హిరణ్యగర్భ స్సమవర్తతాగ్రే భూతస్యజాతః పతిరేక ఆసీత్ ।
 సదాధార పృథివీంద్యాముతేమాం కస్మైదేవాయ హవిషావిధేమ ॥

ఉరసా నమః ॥

యఃప్రాణతో నిమిషతో మహిత్యైక ఇద్రాజా జగతోబభూవ ।
 య ఈశే అస్య ద్విపదశ్చతుష్పదః కస్మైదేవాయ హవిషావిధేమ ॥

శిరసా నమః ॥

బ్రహ్మజజ్ఞానం ప్రథమం పురస్తా ద్విసేమతస్సురుచో వేన
 ఆవః । సబుద్ధియా ఉపమా అస్యవిష్టా స్సతశ్చయోని మసతశ్చ
 వివః ॥ దృష్ట్వా నమః ॥

మహీద్యౌః పృథివీచన ఇమం యజ్ఞం మిమిక్షతామ్ ।
పిపృతాం నోభరేమభిః ॥ మనసా నమః ॥ ౪

ఉపశ్వాసయ పృథివీ ముతద్యాం పురుత్రాతే మనుతాం
విష్టితం జగత్ । సదుందుభే సజూరింద్రేణ దేవైర్ద్వారాద్దవీయో
అపసేదశత్రూన్ ॥ వచసా నమః ॥ ౫

అగ్నేనయ సుపథారాయే అస్మాన్ విశ్వాని దేవవయునాని
విద్వాన్ । యుయోధ్యస్మ జ్ఞహురాణ మేనో భూయిష్ఠాంతేనమ
ఉక్తింవిధేమ ॥ పద్భ్యాం నమః ॥ ౬

యాతే అగ్నే రుద్రియా తనూస్తయానః పాహి తస్యాస్తే
స్వాహా । యాతే అగ్నేఽయాశయా రజాశయా హరాశయా
తనూర్వరోషిష్ఠా గహ్వరేష్ఠాగ్రంవచో అపావధీం త్వేషం వచో
అపావధీగ్ం స్వాహా ॥ కరాభ్యాం నమః ॥ ౭

ఇమం యమ ప్రస్తర మాహి సీ దాంగిరోభిః పితృభి
స్సంవిధానః । ఆత్వా మంత్రాః కవిశ స్త్వావహం త్వేనా రాజన్
హవిషా మాదయస్వ ॥ కర్ణాభ్యాం నమః ॥ ౮

సాష్టాంగం ప్రణమ్య

(అభిషేకము చేయు యజమాని తన సర్వాంగముల యందు ఈ క్రింద చెప్పబడిన విధముగా ఆ యా దేవతలను సమన్వయ పరచుచు స్థాపించుకొన వలయును.)

ప్రజననే బ్రహ్మ తిష్ఠతు । పాదయో ర్విష్ణు స్తిష్ఠతు । హస్తయోః హర స్తిష్ఠతు । బాహ్వో రింద్ర స్తిష్ఠతు । జఠరే అగ్ని స్తిష్ఠతు । హృదయే శివ స్తిష్ఠతు । కంఠే వసవ స్తిష్ఠంతు । వక్త్రే సరస్వతీ తిష్ఠతు । నాసిక యో ర్వాయు స్తిష్ఠతు । నయనయో శ్చంద్రాదిత్యౌ తిష్ఠేతాం । కర్ణయో రశ్వినౌ తిష్ఠేతామ్ । లలాటే రుద్రా స్తిష్ఠంతు । మూర్ధ్న్యా దిత్యా స్తిష్ఠంతు । శిరసి మహాదేవ స్తిష్ఠంతు । శిఖాయాం వామదేవ స్తిష్ఠతు । పృష్ఠే పినాకీ తిష్ఠతు । పురత శూలీ తిష్ఠతు । పార్శ్వయో శ్శివా శంకరౌ తిష్ఠేతామ్ । సర్వతో వాయు స్తిష్ఠతు । తతో బహిస్సర్వతో ఋగ్ని జ్వాలామాలా పరివృతా స్తిష్ఠంతు । సర్వేష్వంగేషు సర్వా దేవతాః యథాస్థానం తిష్ఠంతు । మాగ్ం రక్షంతు । యజమానగ్ం రక్షంతు ॥

(ఈ క్రింది మంత్రములలో “.....హృదయం మయి” అనునపుడు రెండు చేతులతో హృదయమును స్పృశించుచూ మిగిలిన సమయములందు శివలింగముపై రెండుచేతు లుంచవలెను.)

అగ్ని ర్మేవాచిశ్చితః । వాగ్మృదయే । హృదయం మయి । అహమమృతే । అమృతం బ్రహ్మణి । వాయుర్మే ప్రాణేశ్చితః । ప్రాణో హృదయే । హృదయం మయి । అహమమృతే । అమృతం బ్రహ్మణి ॥ సూర్యోమే చక్షుషిశ్చితః । చక్షుర్హృదయే । హృదయం

మయి । అహమమృతే । అమృతం బ్రహ్మణి । చంద్రమామే మనసి
 శ్రితః ॥ మనో హృదయే । హృదయం మయి । అహమమృతే ॥
 అమృతం బ్రహ్మణి ॥ దిశోమే శ్లోత్రే శ్రితాః । శ్లోత్రగ్ం హృదయే ।
 హృదయం మయి । అహమమృతే । అమృతం బ్రహ్మణి । ఆపోమే
 రేతసి శ్రితాః । రేతో హృదయే । హృదయం మయి । అహమమృతే ।
 అమృతం బ్రహ్మణి ॥ పృథివీమే శరీరే శ్రితాః । శరీరగ్ం హృదయే ।
 హృదయం మయి । అహమమృతే । అమృతం బ్రహ్మణి । ఓషధి
 వవస్పత యోమే లోమ సు శ్రితాః । లోమాని హృదయే । హృదయం
 మయి । అహమమృతే । అమృతం బ్రహ్మణి ॥ ఇంద్రోమే బలే
 శ్రితః । బలగ్ం హృదయే । హృదయం మయి । అహమమృతే ।
 అమృతం బ్రహ్మణి ॥ పర్జన్యో మే మూర్ధ్ని శ్రితః । మూర్ధ్నా హృదయే ।
 హృదయం మయి । అహమమృతే । అమృతం బ్రహ్మణి ॥ ఈశానో
 మేమన్యో శ్రితః । మన్యూర్ హృదయే । హృదయం మయి । అహ
 మమృతే । అమృతం బ్రహ్మణి ॥ ఆత్మా మ ఆత్మని శ్రితః । ఆత్మా
 హృదయే । హృదయం మయి । అహమమృతే । అమృతం బ్రహ్మణి ।
 పునర్మ ఆత్మా పునరాయు రాగాత్ । పునఃప్రాణః పునరాకూత
 మాగాత్ । వైశ్వానరో రశ్మిభీర్వా వృధానః । అంత స్తీష్ఠ త్వమృతస్య

గోపాః ॥ త్ర్యంబకం యజామహే సుగంధిం పుష్టివర్ధనమ్ ।
ఉర్వారుకమివ బంధనాన్మృత్యో ర్ముక్తియ మామృతాత్ ॥
(ఇతి స్థాపన ముద్రం దర్శయిత్వా ॥)

(ధ్యానము చేయుచు)

సద్యోజాతం ప్రపద్యామి ।

సహస్రశీర్షాపురుషః । సహస్రాక్షస్సహస్రపాత్ । సభూమిం
విశ్వతోవృత్వా । అత్యతిష్ఠద్దశాంగులమ్ ॥

నమస్తే రుద్రమన్యవ ఉత త ఇషవే నమః ॥ నమస్తే
అస్తు ధన్వనే బాహుభ్యా ముతతేనమః ॥

శ్రీ భవానీశంకరస్వామినే నమః । ఆవాహయామి ॥

సద్యోజాతాయవై నమోనమః ।

పురుష ఏవేదగ్ం సర్వం । యద్భూతం యచ్ఛభవ్యం ।
ఉతాఽమృతత్వస్యేశానః । యదన్నేనా తిరోహతి ॥

యాత ఇషు శ్చివతమాశివం బభూవతే ధనుః । శివాశ
రవ్యాయా తవతయానో రుద్రమృడయ ॥

శ్రీ భవానీశంకరస్వామినే నమః । నవరత్నఖచిత సింహాసనం
సమర్పయామి ॥

ఉపాసాక్షివేక్షర స్వామి

భవేభవేనాతి ।

ఏ॒తా॒వా॒న॒స్య॒మ॒హి॒మా । అ॒తో॒జ్ఞా॒యాగ్ంశ్చ పూ॒రు॒షః ।

పాదో॑ఽస్య॒విశ్వా॑భూ॒తాని॑ । త్రి॒పాద॑స్యా॒మృత॑ంది॒వి ॥

యా॒తే॒రుద్ర॑ శి॒వాత॒నూర॑ఘో॒రాఽప॑కాశి॒నీ । తయా॑నస్తను॒వా
శస్త్ర॑మయా॒గిరి॑ శ॒ంతాభి॑చాకశీహి ॥

శ్రీ భవా॑నీశంకరస్వామినే నమః । పాదయోః పాద్యం
సమర్పయామి ॥

భవేభవస్వమాం ।

త్రి॒పాదూ॒ర్ధ్వ ఉ॒దైత్పు॑రుషః । పాదో॑ఽస్యే హా॒భవా॑త్పునః ।

తతో॑ విష॒జ్జ్యక్రా॑మత్ । సా॒శనా॒నశనే॑ అభి ॥

యామి॑షుం గిరిశ న్తహా॑స్తే భిభర్ష్యస్తవే । శి॒వాంగి॑రి త్ర॒తాం
కు రు॒మాహి॑గ్ంసీః పు॒రుషం॑ జగత్ ॥

శ్రీ భవా॑నీశంకరస్వామినే నమః । హస్తయోః అర్ఘ్యం
సమర్పయామి ॥

భవోద్భవాయ నమః ।

తస్మాద్వి॒రాడ॑జాయత । వి॒రాజో॑ అధి పూ॒రుషః । స॒జాతో
అత్య॑రిచ్ఛత । పశ్చాద్భూమి మథోపురః ॥

శివే నవచసాత్వా గిరి శాచ్ఛావదామసి । యథా నస్సర్వ
మిజ్జగద యక్ష్మగ్ం సుమనా అసత్ ॥

శ్రీ భవానీశంకరస్వామినే నమః । ముఖే ఆచమనీయం
సమర్పయామి ॥

యత్పురుషేణ హవిషా । దేవాయజ్ఞమతన్వత । వసంతో
అస్యాసీదాజ్యం । గ్రీష్మ ఇధృశ్శరద్ధవిః ॥

శ్రీ భవానీశంకరస్వామినే నమః । మధుపర్కం
సమర్పయామి ॥ (పాలు, తేనె కలిపి చల్లవలయును.)

వామదేవాయ నమః ।

సప్తాస్యాసన్పరి ధయః త్రిస్సప్తస మిధః కృతాః । దేవా
యద్యజ్ఞంతన్వానాః । అబధ్నన్పురుషం పశుమ్ ॥

అధ్యవోచదధి వక్తా ప్రథమోదై వ్యో భిషక్ । అహీగ్శ్చసర్వా
న్జంభయన్ధ్రస్త్వాశ్చ యాతుధాన్యః ॥

తీర్థోద్దతైః కాంచనకుంభ సంస్తై స్సువాసితైర్దివ్య సుమంత్రపూతైః ।
మయార్పితం స్నానవిధిం గృహాణపాదాబ్జనిష్క్వాతనదీ ప్రవాహాః॥

పంచామృత స్నానం

పాలతో :

అ॒ప్యా॒య॒స్వ స॒మే॒తు తే వి॒శ్వ॑త॒స్సా॒మపృ॑ష్ఠి॒యం ।
భ॒వా॒వా॒జ॒స్య స॒ంగ॒ధే ॥ క్షీ॒రే॒ణ స్న॒పయా॑మి ॥

పెరుగుతో :

ద॒ ధి॒క్రా॒వ్ణో అ॒కారి॒షం జి॒ష్ణోర॑శ్వ॒స్య వా॒జినః॑ । సు॒ర॒భి॒నో
ము॒ఖా॒కర॑త్ప॒ణ ఆ॒యాగ్ం॑షితారి॒షత్ ॥ దధ్నా స్న॒పయా॑మి ॥

నేతితో :

శు॒క్రమ॑సి జ్యోతి॒రసి తేజో॑ఽసి దే॒వోవ॑స్స॒వితో త్పు॒నా
త్వచ్ఛి॑ద్రే॒ణ ప॒విత్రే॑ణ వ॒సో సూ॑ర్య॒స్య ర॒శ్మిభిః॑ । ఆజ్యే॒న
స్న॒పయా॑మి ॥

తేనెతో :

మ॒ధు॒వా॒తా ఋ॒తాయ॑తే మ॒ధుక్ష॑రంతి సింధ॑వః । మా॒ధ్వీర్న
స్సం॑త్వోష॑ధిః । మ॒ధున॑క్త ము॒తోష॑సి మ॒ధుమ॑త్పార్థి॒వగ్ం ర॒జః ।
మ॒ధుద్యౌర॑స్తు॒నః పి॒తా మ॒ధుమా॑న్తో వ॒నస్ప॑తి ర్మ॒ధుమా॑గ్ం అస్తు
సూ॑ర్యః । మా॒ధ్వీర్గా॒వో భ॑వంతు॒నః ॥ మ॒ధునా॑ స్న॒పయా॑మి ॥

శర్కరతో :

స్వాదుః పవస్వ దివ్యాయ జన్మనే స్వాదురింద్రాయ
సుహవీతు నామ్నే । స్వాదుర్మిత్రాయ వరుణాయ వాయు
బృహస్పతయే మధుమాగ్ం అదాభ్యః॥ శర్కరయా స్నపయామి॥

యాః ఫలినీర్యా అఫలా అపుష్పాయాశ్చ పుష్పిణీః బృహస్పతే
ప్రసూతా స్తానో ముంచస్త్వగ్ం హసః॥ ఫలోదకేన స్నపయామి॥

శుద్ధోదకముతో :

ఆపోహిష్ఠా మయోభువఃతాన ఊర్జేదధాతన మహేరణాయ
చక్షసే ॥ యోవశ్శివతమోరసః । తస్యభాజయతేహసః । ఉశతీరిష
మాతరః । తస్మాఅరంగమామవః యస్యక్షయాయ జిన్వథ । ఆపో
జనయథాచనః ॥ ఇతి పంచామృతేన స్నాపయిత్వా ॥